

# ଅଧ୍ୟାୟ ୧

## ପାଠର ନାମ—ଓଡ଼ିଆ ଭାଷାର ଇତିହାସ

ଗଠନକ୍ରମ

୧.୦ ଉଦ୍ଦେଶ୍ୟ

୧.୧ ଉପକ୍ରମଣିକା

୧.୨ ମୂଳପାଠର ପ୍ରଥମ ଭାଗ

୧.୨.୧ ମୂଳପାଠର ପ୍ରଥମ ଭାଗ ଉପରେ ପ୍ରଶ୍ନାବଳୀ

୧.୨.୨ ମୂଳପାଠର ପ୍ରଥମ ଭାଗ ଉପରେ ବ୍ୟାକରଣଗତ ପ୍ରଶ୍ନାବଳୀ

୧.୩ ମୂଳପାଠର ଦ୍ୱିତୀୟ ଭାଗ

୧.୩.୧ ମୂଳପାଠର ଦ୍ୱିତୀୟ ଭାଗ ଉପରେ ପ୍ରଶ୍ନାବଳୀ

୧.୩.୨ ମୂଳପାଠର ଦ୍ୱିତୀୟ ଭାଗ ଉପରେ ବ୍ୟାକରଣଗତ ପ୍ରଶ୍ନାବଳୀ

୧.୪ ମୂଳପାଠର ଶେଷ ଭାଗ

୧.୪.୧ ମୂଳପାଠର ଶେଷ ଭାଗ ଉପରେ ପ୍ରଶ୍ନାବଳୀ

୧.୪.୨ ମୂଳପାଠର ଶେଷ ଭାଗ ଉପରେ ବ୍ୟାକରଣଗତ ପ୍ରଶ୍ନାବଳୀ

୧.୪.୩ ସମ୍ପୂର୍ଣ୍ଣ ମୂଳପାଠ ଉପରେ ପ୍ରଶ୍ନାବଳୀ

୧.୪.୪ ସମ୍ପୂର୍ଣ୍ଣ ମୂଳପାଠ ଉପରେ ବ୍ୟାକରଣଗତ ପ୍ରଶ୍ନାବଳୀ

୧.୫ ସାରାଂଶ

୧.୬ ଶିକ୍ଷାର୍ଥୀ

୧.୭ ପଠନ ଅଭ୍ୟାସ

୧.୮ ଆତ୍ମପରୀକ୍ଷାମୂଳକ ପ୍ରଶ୍ନାବଳୀର ଉତ୍ତର

୧.୯ ଉତ୍ତର ପ୍ରଦାନ ପାଇଁ ପ୍ରଶ୍ନାବଳୀ

## ୧-୦ ଉଦ୍ଦେଶ୍ୟ

ଏହି ପାଠରେ ଭାଷା ସମ୍ପର୍କୀୟ କେତେକ ମୌଳିକ ଆଲୋଚନା କରାଯାଇଛି । ଭାଷା କାହାକୁ କହନ୍ତି, ଭାଷା କିପରି ସୃଷ୍ଟି ହୁଏ, ଭାଷାଦ୍ୱାରା ମାନବ ସମାଜର କି ଉପକାର ହାସିତ ହୁଏ ଏବଂ ଭାଷା କିପରି ବିଭିନ୍ନ ସ୍ତର ଦେଇ ବିକାଶ ଲାଭ କରିଛି ପ୍ରଭୃତିର ସୂଚନା ଦିଆଯାଇଛି । ଭାଷାର ସ୍ୱରୂପ ନିର୍ଣ୍ଣୟ ଓ ନାମକରଣ ପର୍ଯ୍ୟାୟରେ ଓଡ଼ିଆ ଭାଷାର ସୃଷ୍ଟି ଓ ବିକାଶର ଧାର ଉଲ୍ଲେଖ କରାଯାଇଛି । ସମ୍ପୂର୍ଣ୍ଣ ଓଡ଼ିଶାରେ ବ୍ୟବହୃତ ଭାଷା କିପରି ବିଭିନ୍ନ ସ୍ତର ଦେଇ ଗଠିକରି ଆସି ଏକ ସମୃଦ୍ଧ ଭାଷାରେ ପରିଣତ ହୋଇଛି, ତାର ବିଶଦ ଆଲୋଚନା କରାଯାଇଛି । ମାତୃଭାଷାର ସମ୍ୟକ୍ ପରିଚୟ ଦେବା ଏ ପାଠର ମୁଖ୍ୟ ଉଦ୍ଦେଶ୍ୟ । ସେଥିପାଇଁ ଏଥିରେ ସମ୍ପୂର୍ଣ୍ଣ ଭାଷାଗତ ଉଚ୍ଚତମଗୁଣର ଭାଷାଗତ ଆର୍ଜ୍ଜିତ ଓ ଆତ୍ମିକ ପରିବର୍ତ୍ତନର କାରଣମାନ ଏଥିରେ ଦର୍ଶାଇବା ସଙ୍ଗେ ସଙ୍ଗେ ଆପଣମାନଙ୍କର ସ୍ୱଳ୍ପ ଅବବୋଧ ପାଇଁ ପାଠଗତ ଓ ବ୍ୟାକରଣଗତ କେତେକ ସୂଚନା ଦିଆଯାଇଛି । ଅନୁଶୀଳନୀ ମାଧ୍ୟମରେ ସମସ୍ତ ପାଠକୁ ସ୍ୱତନ୍ତ୍ରତା କରାଇବାର ଉଦ୍ୟମ କରାଯାଇଛି । ଆପଣମାନେ ଭଲ ଭାବରେ ପାଠଟିକୁ ଅଧ୍ୟୟନ କରନ୍ତୁ ଏବଂ ସେହି ସ୍ଥାନରେ ପ୍ରଶ୍ନୋତ୍ତର କରାଯାଇଛି, ସେଗୁଡ଼ିକୁ ପୂର୍ଣ୍ଣାନ୍ୱୟ ଆଲୋଚନା କରି ନିର୍ଦ୍ଦେଶିତ ପ୍ରଶ୍ନମାନଙ୍କର ଉତ୍ତର ପାଇଁ ନିଜକୁ ପ୍ରସ୍ତୁତ କରି ନିଅନ୍ତୁ ।

## ୧-୧ ଉପକ୍ରମଣିକା

ଭାଷା ମନୁଷ୍ୟର ଏକ ଅମୂଲ୍ୟ ସମ୍ପଦ । ମନୁଷ୍ୟ ଯେ କେବଳ ଭାଷା ସୃଷ୍ଟି କରିପାରେ ତା ନୁହେଁ, ଅନ୍ୟ ମଣିଷର ଭାଷାକୁ ମଧ୍ୟ ବୁଝିପାରେ । ସେଥିପାଇଁ ସେ ପୃଥିବୀର ଅନ୍ୟମାନଙ୍କଠାରୁ ଶ୍ରେଷ୍ଠ । କାରଣ ଅନ୍ୟ ପ୍ରାଣୀମାନଙ୍କଠାରେ ଏହି ଭାବ ପରିଲକ୍ଷିତ ହୁଏ ନାହିଁ । ଅନ୍ୟ ପ୍ରାଣୀମାନେ ଭେଦ ଶୋଷ ଓ

ବିପଦ ସମୟରେ କେତେକ ଧୁନି ସୃଷ୍ଟି କରିଥାନ୍ତି; ମାତ୍ର ସେଗୁଡ଼ିକ ଭାଷା ପଦବ୍ୟାପୀ ନୁହେଁ, ସେଗୁଡ଼ିକୁ ଅବ୍ୟକ୍ତ ଧୁନି ବୋଲି କୁହାଯାଏ । ଏହି ଧୁନି ସମୂହ କୌଣସି ଚିନ୍ତା, ବୁଦ୍ଧି କିମ୍ବା ଭବର ବାହକ ନୁହନ୍ତି । ସେଥିପାଇଁ ଏମାନଙ୍କୁ ଇତର ପ୍ରାଣୀ ବୋଲି କୁହାଯାଏ; ମାତ୍ର ମନୁଷ୍ୟର ଧୁନିଯନ୍ତ୍ରରୁ ସୃଷ୍ଟ ହେଉଥିବା ଧୁନିକୁ ବ୍ୟକ୍ତ ଧୁନି ବା ଭାଷା କୁହାଯାଏ । ଏହି ଭାଷା ମନୁଷ୍ୟର ଚିନ୍ତାଶକ୍ତି ବା ଭବର ବାହକ । ମନୁଷ୍ୟ ମନୁଷ୍ୟ ମଧ୍ୟରେ ବ୍ୟକ୍ତିଗତ ଓ ସାମାଜିକ ସମ୍ପର୍କ ସ୍ଥାପନର ମାଧ୍ୟମ ହେଉଛି ଭାଷା । ଭାଷା ବ୍ୟତିରେକେ ମନୁଷ୍ୟର ସାମାଜିକ ଜୀବନ ଯାପନ ଅସମ୍ଭବ । ଭାଷା ମାଧ୍ୟମରେ ମନୁଷ୍ୟ ନିଜର ଓ ସମାଜର ଉନ୍ନତି କରିବା ସଙ୍ଗେ ସଙ୍ଗେ ଅସରନ୍ତି ଜ୍ଞାନର ଅର୍ପକାରୀ ହୋଇ ପାରିଛି ।

ବହୁ ପ୍ରାଚୀନ କାଳରୁ ପୃଥିବୀରେ ବିଭିନ୍ନ ଭାଷା ପ୍ରଚଳିତ ହୋଇ ଆସୁଅଛି । ଗୋଟିଏ ଭୂଖଣ୍ଡର ଅଧିବାସୀ ସେମାନଙ୍କର ସୁବିଧା ଓ ସହାବସ୍ଥାନ ପାଇଁ ଏକ ପ୍ରକାରର ଭାଷା ବ୍ୟବହାର କରିଥାନ୍ତି । ଭାଷାର ସାଧାରଣତଃ ଦୁଇଟି ରୂପ ଦେଖିବାକୁ ମିଳେ—କଥିତ ରୂପ ଓ ଲିଖିତ ରୂପ । ମନୁଷ୍ୟର ବାସ୍-ଯନ୍ତ୍ରରୁ ସୃଷ୍ଟ ଧୁନି ସମୂହର କ୍ରମିକ ସଜ୍ଜାକରଣରେ ଯେଉଁ ଭବର ସୃଷ୍ଟି ଓ ଆଦାନପ୍ରଦାନ ହୋଇଥାଏ ତାହା ହେଉଛି ଭାଷାର କଥିତ ରୂପ । ଏହି କଥିତ ରୂପକୁ ସ୍ଥାୟୀ କରିବା ପାଇଁ ଯେଉଁ ଚିହ୍ନ ବା ସଙ୍କେତ ବ୍ୟବହାର କରାଯାଏ, ତାହାକୁ କୁହାଯାଏ ଲିଖିତ ରୂପ ।

ଗୋଟିଏ ଗୋଟିଏ ଅଞ୍ଚଳ ଅନୁସାରେ ଭାଷାର ନାମକରଣ ହୋଇଥାଏ । ଓଡ଼ିଶା ପ୍ରଦେଶରେ କଥିତ ଭାଷାର ନାମ ଓଡ଼ିଆ । ସେହିପରି ବଙ୍ଗଳାରେ ବଙ୍ଗଳା, ଆସାମରେ ଆସାମୀ, ପଞ୍ଜାବରେ ପଞ୍ଜାବୀ ଭାଷା କଥିତ ହୋଇଥାଏ । ଭରତବର୍ଷର ସମ୍ବିଧାନ ଦ୍ଵାରା ସ୍ଵୀକୃତ ଭାଷାମାନଙ୍କ ମଧ୍ୟରେ ଓଡ଼ିଆ ଅନ୍ୟତମ । ଏହି ଓଡ଼ିଆ ଭାଷା ଓଡ଼ିଶାର ୬୦ ହଜାର ବର୍ଗମାଇଲ ପରିସୀମା ମଧ୍ୟରେ କଥିତ ହେବା ସଙ୍ଗେ ସଙ୍ଗେ ଏହାର ପଡ଼ୋଶୀ ସ୍ଵଳ୍ପ ମଧ୍ୟପ୍ରଦେଶ, ବଙ୍ଗଳା, ବିହାର ଓ ଆନ୍ଧ୍ରପ୍ରଦେଶର କେତେକ ଅଞ୍ଚଳରେ ବାସ କରୁଥିବା ଲୋକମାନଙ୍କର ମାତୃଭାଷା ରୂପେ କଥିତ ହୋଇଥାଏ । ସମ୍ପ୍ରତି ଓଡ଼ିଆ ଭାଷାର ଯେଉଁ କଥିତ ରୂପ ବ୍ୟବହୃତ ହେଉଅଛି, ତାହା କିପରି ସୃଷ୍ଟି, ବିକାଶ ଓ ପରିପୁଷ୍ଟି ଲାଭ କରିଛି, ଜାଣିବା ନିତାନ୍ତ ଆବଶ୍ୟକ ।

ନିର୍ଦ୍ଦେଶିତ ପାଠର ବିସ୍ତୃତ ବିବରଣୀ ପାଇଁ ନିମ୍ନଲିଖିତ ପୁସ୍ତକ ଅଧ୍ୟୟନ କରାଯାଇପାରେ :—

୧. ମଣିଷର ଭାଷା—ପ୍ରଫେସର ଗୋଲୋକ ବିହାରୀ ଧଳ
୨. ଭାଷା ବିଜ୍ଞାନର ରୂପରେଖ—ପ୍ରଫେସର ଡଃ ବାସୁଦେବ ସାହୁ
୩. ସରଳ ଓଡ଼ିଆ ଭାଷାତତ୍ତ୍ଵ—ଅଧ୍ୟାପକ ଗିରିଜା ଶଙ୍କର ରାୟ
୪. ପୃଥିବୀର ଭାଷାଗୋଷ୍ଠୀ ଓ ଭରତୀୟ ଆର୍ଯ୍ୟ ଭାଷା—ପ୍ରଫେସର ଡଃ ବାସୁଦେବ ସାହୁ
୫. ଓଡ଼ିଆ ଭାଷାତତ୍ତ୍ଵର ଭୂମିକା—ଡଃ ଇଂଶାଧର ମହାନ୍ତି
୬. ଓଡ଼ିଆ ଭାଷାତତ୍ତ୍ଵ ଓ ଲିପିର ବିକାଶ—ଡଃ କୁଞ୍ଜବିହାରୀ ତ୍ରିପାଠୀ
୭. ଓଡ଼ିଆ ଭାଷାର ଉଲ୍ଲେଖ ଓ ବିକାଶ—ଡଃ ବାସୁଦେବ ସାହୁ

## ୧-୨ ମୂଳପାଠର ସମ୍ପନ ଭାଗ

ଓଡ଼ିଆ ଭାଷା ଭରତୀୟ ଆର୍ଯ୍ୟ ଭାଷା ପରିବାରରୁ ଉତ୍ପତ୍ତି ଲାଭ କରିଅଛି । ଭରତର ଅନ୍ୟାନ୍ୟ ଭାଷା ଆସାମୀ, ବଙ୍ଗଳା ଓ ହିନ୍ଦୀ ପରି ଓଡ଼ିଆ ଭାଷା ପୂର୍ବାଞ୍ଚଳୀୟ ଆଧୁନିକ ଭରତୀୟ ଆର୍ଯ୍ୟ ଭାଷା ସମ୍ପ୍ରଦାୟର ଅନ୍ତର୍ଭୁକ୍ତ । ସାଧାରଣତଃ ଭରତୀୟ ଆର୍ଯ୍ୟ ଭାଷା ପରିବାର ତିନୋଟି ପ୍ରଧାନ ସ୍ତର ଦେଇ ଗଠି କରି ଆସିଥିବାର ଲକ୍ଷ୍ୟ କରାଯାଏ ।

୧. ପ୍ରାଚୀନ ଭରତୀୟ ଆର୍ଯ୍ୟ ଭାଷା (ଖ୍ରୀ:ପୂ: ୧୫୦୦—ଖ୍ରୀ:ପୂ: ୫୦୦)
୨. ମଧ୍ୟ-ଭରତୀୟ ଆର୍ଯ୍ୟ ଭାଷା (ଖ୍ରୀ:ପୂ: ୫୦୦—ଖ୍ରୀ: ୧୦୦୦)
୩. ଆଧୁନିକ ଭରତୀୟ ଆର୍ଯ୍ୟ ଭାଷା (ଖ୍ରୀ: ୧୦୦୦-ପରବର୍ତ୍ତୀ)

ପ୍ରାଚୀନ ଭରତୀୟ ଆର୍ଯ୍ୟ ଭାଷାର ପ୍ରାଥମିକ ରୂପ ହେଉଛି ବୈଦିକ ସଂସ୍କୃତ ଏବଂ ପରବର୍ତ୍ତୀ ରୂପ ହେଉଛି କ୍ଳୋକିକ ସଂସ୍କୃତ । କାଳକ୍ରମେ ଜନସାଧାରଣଙ୍କ ଦ୍ଵାରା କଥିତ ବା କ୍ଳୋକିକ ସଂସ୍କୃତ ଭାଷାରୁ ମଧ୍ୟ ଭରତୀୟ ଆର୍ଯ୍ୟ ଭାଷା ସୃଷ୍ଟିଲାଭ କରିଅଛି । ଏହି ମଧ୍ୟ-ଭରତୀୟ ଆର୍ଯ୍ୟ ଭାଷାକୁ ପୁନଶ୍ଚ ତିନି ଭାଗରେ ବିଭକ୍ତ କରାଯାଏ ।

- e. ପାଲିଭାଷା—ଖ୍ରୀ: ପୂ: ୫୦୦—ଖ୍ରୀ: ପୂ ୨୦୦
- ୨. ପ୍ରାକୃତ ଭାଷା—ଖ୍ରୀ: ପୂ: ୨୦୦—ଖ୍ରୀ: ୫୦୦
- ୩. ଅପଭ୍ରଂଶ ଭାଷା—ଖ୍ରୀ: ୫୦୦—ଖ୍ରୀ: ୧୦୦୦

ପ୍ରାକୃତ ଭାଷା ଭୌଗୋଳିକ ସୀମା ଅନୁସାରେ ପ୍ରଧାନତଃ ୫ ଭାଗରେ ବିଭକ୍ତ ।

- e. ମହାଭାଷ୍ୟୀ ପ୍ରାକୃତ
- ୨. ଶୌରସେନୀ ପ୍ରାକୃତ
- ୩. ମାଗଧୀ ପ୍ରାକୃତ
- ୪. ପୈଶାଚୀ ପ୍ରାକୃତ
- ୫. ଅର୍ଦ୍ଧ-ମାଗଧୀ ପ୍ରାକୃତ

ପ୍ରାୟ ପ୍ରତ୍ୟେକ ପ୍ରାକୃତ ଗୋଷ୍ଠୀରୁ ଅନେକ ଅପଭ୍ରଂଶ ଭାଷାର ବିକାଶ ଘଟିଛି । ମାଗଧୀ ପ୍ରାକୃତରୁ ଏହି କ୍ରମରେ ଯେଉଁ ସବୁ ଅପଭ୍ରଂଶ ଭାଷାର ସୃଷ୍ଟି ହୋଇଛି, ସେଗୁଡ଼ିକ ହେଉଛି ପୂର୍ବମାଗଧୀ, ପଶ୍ଚିମମାଗଧୀ, ତତ୍ତ୍ୱମାଗଧୀ, ଦକ୍ଷିଣମାଗଧୀ ଓ ଅର୍ଦ୍ଧମାଗଧୀ । ମାଗଧୀ ପ୍ରାକୃତର ଏକ ଶାଖା ହେଉଛି ପୂର୍ବମାଗଧୀ ପ୍ରାକୃତ । ଏଥିରୁ ଉତ୍ପନ୍ନ ଅପଭ୍ରଂଶ (ପୂର୍ବମାଗଧୀ ଅପଭ୍ରଂଶ) ଭାଷାରୁ ଓଡ଼ିଆ ଭାଷାର ଜନ୍ମ । ପ୍ରାକୃତ ଭାଷାର କ୍ରମବିକାଶ ଲକ୍ଷ୍ୟ କଲେ ଜଣାଯାଏ ଯେ ଆଧୁନିକ ଭାରତୀୟ ଆର୍ଯ୍ୟ-ଭାଷାଗୁଡ଼ିକ ଓଡ଼ିଆ, ବଙ୍ଗଳା, ଆସାମୀ, ହିନ୍ଦୀ, ଗୁଜୁରାଟୀ, ମରଠୀ, ମୈଥିଳୀ, ନେପାଳୀ, କାଶ୍ମୀରୀ, ପଞ୍ଜାବୀ, ଓ ଭଜପୁରୀ ପ୍ରଭୃତି ଭାଷା ଅପଭ୍ରଂଶ ସ୍ତର ଦେଇ ସୃଷ୍ଟି ଲଭ କରିଅଛନ୍ତି ।

ଓଡ଼ିଆ ଭାଷାର ପ୍ରାଚୀନତା ସମ୍ପର୍କରେ ବିଭିନ୍ନ ଭାଷାତତ୍ତ୍ୱବିତ୍ତମାନେ ମତ ଦେଇଛନ୍ତି ଯେ ଏହା ଉତ୍ତାରଣ ଓ ବ୍ୟାକରଣ ଦୃଷ୍ଟିରୁ ଆସାମୀ ଓ ବଙ୍ଗଳା ଅପେକ୍ଷା ଅଧିକ ପ୍ରାଚୀନ । ଯଦି ଏମାନଙ୍କୁ ଗୋଟିଏ ପରିବାରର ଦିନି ଭଉଣୀ ବୋଲି କୁହାଯାଏ, ତାହାହେଲେ ଓଡ଼ିଆ ଭାଷା ବଡ଼ ଭଉଣୀର ଆସନ ଲାଭ କରିବ ।

ବର୍ତ୍ତମାନ ଓଡ଼ିଶାରେ ଯେଉଁ ଓଡ଼ିଆ ଭାଷାରେ ଲୋକେ କଥାବାର୍ତ୍ତା କରୁଛନ୍ତି, ତାହା ପ୍ରାକୃତ ସ୍ତର ଦେଇ ସୃଷ୍ଟି ଲାଭ କରିଥିବାରୁ ବହୁକାଳ ପର୍ଯ୍ୟନ୍ତ ପଣ୍ଡିତମାନେ ପ୍ରାକୃତ ନାମରେ ଅଭିହିତ କରି ଆସିଥିଲେ । ପ୍ରାକୃତ ଅପଭ୍ରଂଶ ସ୍ତର ଦେଇ ଆଧୁନିକ ସ୍ତରରେ ଓଡ଼ିଆ ଭାଷା ପହଞ୍ଚି ଥିଲେ ମଧ୍ୟ ସଂସ୍କୃତ ବହୁକାଳ ପର୍ଯ୍ୟନ୍ତ ବିତର୍କ ଗୋଷ୍ଠୀର ଭାଷା ରୂପେ ପ୍ରଚଳିତ ଥିଲା ଏବଂ ଏଥିରେ ବହୁ ପାଣ୍ଡିତ୍ୟପୂର୍ଣ୍ଣ କାବ୍ୟ, ନାଟକ, ପୁରାଣ ଓ ଦର୍ଶନଶାସ୍ତ୍ର ପ୍ରଭୃତି ଲିଖିତ ହୋଇଥିଲା । ମାତ୍ର ଏପରି ଏକ ପାଣ୍ଡିତ୍ୟପୂର୍ଣ୍ଣ ଭାଷା ତତ୍କାଳୀନ ଜନସାଧାରଣଙ୍କର କଥିତ ଭାଷା ରୂପେ ବ୍ୟବହୃତ ହେଉନଥିଲା । ଏହାର ଅନ୍ୟ ଏକ ରୂପ କଥିତ ଭାଷା ରୂପେ ପ୍ରଚଳିତ ହେଉଥିଲା । ଯାହାକୁ ପ୍ରାକୃତ ଆଖ୍ୟା ଦିଆଯାଇଛି । ସେଥିପାଇଁ ଓଡ଼ିଆ କବି ଜଗନ୍ନାଥ ଦାସ ତାଙ୍କ ଭାଗବତରେ ଲେଖିଛନ୍ତି—

“ପ୍ରାକୃତ ବନ୍ଧେ ଭାଗବତ । କହିଲୁ ଦାସ ଜଗନ୍ନାଥ ।” ତେଣୁ ସ୍ଥୂଳ ଭାବରେ କହିବାକୁ ଗଲେ ଓଡ଼ିଆ ଭାଷାର ଉତ୍ତ ହେଉଛି ପ୍ରାକୃତ ଭାଷା । ପୂର୍ବରୁ କୁହାଯାଇଛି କାଳକ୍ରମେ ପ୍ରାକୃତ ଭାଷାରୁ ଅନେକ ଅପଭ୍ରଂଶ ଭାଷାର ସୃଷ୍ଟି ହୋଇଛି । ଏହାକୁ ବିଭାଷା ମଧ୍ୟ କୁହାଯାଏ । ଦକ୍ଷିଣ-ପୂର୍ବମାଗଧୀ ଅପଭ୍ରଂଶର ଅନ୍ୟନାମ ଔଡ୍ରୀ ଅପଭ୍ରଂଶ । ଏହାକୁ ଭରତମୁନି ତାଙ୍କ ନାଟ୍ୟଶାସ୍ତ୍ରରେ ଔଡ୍ରୀ ବିଭାଷା ବୋଲି ଉଲ୍ଲେଖ କରିଛନ୍ତି । ଅନୁମାନ କରାଯାଏ, ପୂର୍ବମାଗଧୀ ପ୍ରାକୃତ ସହିତ ଅଷ୍ଟ୍ରିକ୍ ଓ ଦ୍ରାବିଡ଼ ଭାଷାର ମିଶ୍ରଣ ଫଳରେ ଔଡ୍ରୀ ବିଭାଷାର ସୃଷ୍ଟି ହୋଇଥିଲା । ଖ୍ରୀଷ୍ଟୀୟ ସପ୍ତମ ଶତାବ୍ଦୀ ବେଳକୁ ଏହାକୁ ଔଡ୍ରୀ ଅପଭ୍ରଂଶ ବୋଲି କୁହାଯାଉଥିଲା । ଏହି ଔଡ୍ରୀ ଅପଭ୍ରଂଶ ପୂର୍ବମାଗଧୀ ଅପଭ୍ରଂଶର ଏକ ଶାଖା ଏବଂ ଏହି ଶାଖାର କ୍ରମବିକାଶିତ ରୂପ ହେଉଛି ଓଡ଼ିଆ ଭାଷା । ତେଣୁ ସପ୍ତମ ଶତାବ୍ଦୀ ବେଳକୁ ଓଡ଼ିଆ ଭାଷା ଏକ ସ୍ୱତନ୍ତ୍ର ରୂପ ଲାଭ କରିଥିଲେ ମଧ୍ୟ ଏହା ଅନୁନୃତ ଅବସ୍ଥାରେ ଥିଲା ।

ପ୍ରାଚୀନ ଓଡ଼ିଆ ଭାଷାର କେତେକ ନିଦର୍ଶନ ଷଷ୍ଠ ଶତାବ୍ଦୀରୁ ଆରମ୍ଭ କରି ପଞ୍ଚଦଶ ଶତାବ୍ଦୀ ପର୍ଯ୍ୟନ୍ତ ବିଭିନ୍ନ ଅଭିଲେଖ ଓ ଗଦ୍ୟ ପଦ୍ୟ ରଚନାରେ ଦେଖିବାକୁ ମିଳେ । ଧର୍ମରତ୍ନ ସୁମନ୍ତଳଙ୍କ ଅଭିଲେଖ (ଖ୍ରୀ: ୫୨୯), ମାଧବ ବର୍ମାଙ୍କ ନିବିନ୍ଦା ତାମ୍ରଶାସନ (ଖ୍ରୀ ୬୧୯) ଓ ଗଣ୍ଡିବେଢ଼ ବୌଦ୍ଧମୂର୍ତ୍ତିରେ ଖୋଦିତ ଅଭିଲେଖ ପ୍ରଭୃତିରୁ ଓଡ଼ିଆ ଭାଷାର ପ୍ରାଚୀନ ନିଦର୍ଶନ ମିଳିଥାଏ । ମାଧବ ବର୍ମାଙ୍କ ତାମ୍ର ଶାସନରେ ବ୍ୟବହୃତ ‘କୁସାର’ (ସଂସ୍କୃତ-କୁସକାର), ଅନନ୍ତ ଦେବ ବର୍ମାଙ୍କ ତାମ୍ର ଶାସନରେ ବ୍ୟବହୃତ ‘ଭିତରୁ’ (ସଂସ୍କୃତ-ଅଭ୍ୟନ୍ତର), ପଦର (ସଂସ୍କୃତ-ପଞ୍ଚଦଶ) ଶବ୍ଦଗୁଡ଼ିକ ଓଡ଼ିଆ ଅପଭ୍ରଂଶ ପୁରର ଅନ୍ୟ ଏକ ପ୍ରସିଦ୍ଧ ଗ୍ରନ୍ଥ ବୌଦ୍ଧଗାନ ଓ ଦୋହାରେ ପ୍ରାଚୀନ ଓଡ଼ିଆ ଭାଷାରୁ ନିଦର୍ଶନ ନିହିତ । ସପ୍ତମ ଶତାବ୍ଦୀ ବେଳକୁ ଉତ୍ତୀୟାନ ବା ପ୍ରାଚୀନ ଓଡ଼ିଶା ଏକ ପ୍ରସିଦ୍ଧ ତାନ୍ତ୍ରିକପୀଠ ଥିବାରୁ

ଜଣାଯାଏ । ଏହି ସମୟରେ ଏଠାରେ ତାତ୍ତ୍ୱିକ ବୌଦ୍ଧ୍ୟ (ବକ୍ରସାଧନ ଓ ସହଜସାଧନ) ପ୍ରଚଳିତ ଥିଲା । ଓଡ଼ିଶାରୁ ବହୁ ତାତ୍ତ୍ୱିକ ସିଦ୍ଧାନ୍ତ ଓଡ଼ିଶା ବାହାରକୁ ଯାଇ ତାତ୍ତ୍ୱିକ ବୌଦ୍ଧ୍ୟ ପ୍ରସାର କରିଥିବାର ପ୍ରମାଣ ମିଳେ । ସେମାନଙ୍କର ରଚିତ କବିତାଗୁଡ଼ିକୁ ‘ଦୋହା’ କୁହାଯାଉଥିଲା ଏବଂ ଏଗୁଡ଼ିକ ସେ କାଳର ଓଡ଼ିଆ ଭାଷାରେ ରଚିତ ହୋଇଥିଲା । ଇତିହାସ, ଭାଷାତତ୍ତ୍ୱ ଓ ଧର୍ମ ଦୃଷ୍ଟିକୋଣରୁ ବିଶ୍ଳେଷଣ କରି ଧାର୍ଯ୍ୟ କରାଯାଇଛି ଯେ ଏହି ସିଦ୍ଧାନ୍ତମାନଙ୍କ ମଧ୍ୟରୁ କାହ୍ନୁପାଦ, କୁଳପାଦ ଓ ଶରଣପାଦ ପ୍ରଭୃତି କବିଗଣ ଓଡ଼ିଶାର ଏବଂ ସେମାନଙ୍କର ଭାଷା ଓଡ଼ିଆ । ଉଦାହରଣ ସ୍ୱରୂପ ଏକ କବିତାର କିଛି ଅଂଶ ଉଦ୍ଧାର କରାଯାଇଛି ।

“ନଅର ବାହିରିରେ ଦୋହା ଦୋହରି କୁଡ଼ିଆ  
ଛୋଇ ଛୋଇ ଯାହି ସୋ ବାମ୍ଫୁଣ ନାଡ଼ିଆ  
ଆଲୋ ଦୋହା ଦୋସ ସମ କରିବୋ ମୋ ସାଙ୍ଗ  
ନିଘନ କାନ୍ଧ କାପାଳି ଜୋଇ ଲୁଙ୍ଗ  
ଏକ୍‌ସୋ ପରୁମା ଚୌଷଠୀ ପାଖୁଡ଼ା  
ତହିଁ ତହିଁ ନାତଅ ଦୋହା ବାପୁଡ଼ି ।  
ହାଲୋ ଦୋହା ଦୋତେ ପୁଲ୍ଲିମି ସଦଭାବେ  
ଆଇସସି ଜାସି ଦୋହା କାହାରି ନାବେ ।”

ଏଥିରେ ପ୍ରଥମ ପୁରୁଷ ‘ମୋ’, ଦ୍ୱିତୀୟ ପୁରୁଷ ‘ତୋଏ’, ‘ତୋହରି’, ତୋତେ, ତୃତୀୟ ପୁରୁଷ ‘ସୋ’, ସମ୍ବନ୍ଧସୂଚକ ‘ଆଲୋ’ରେ କ୍ରିୟାପଦ ପୁଲ୍ଲିମି, ନାତଅ, ଯାହି, ସଂଖ୍ୟାବାଚକ ଏକ, ସୋ, ଚୌଷଠି ପ୍ରଭୃତି ଓଡ଼ିଆ ଶବ୍ଦର ବିପୁଳ ବ୍ୟବହାର ପରିଲକ୍ଷିତ; ମାତ୍ର ଓଡ଼ିଆ ଭାଷାର ଅଧିକ ବିକଶିତ ରୂପ (୧୩ଶ-୧୪ଶ ଶତାବ୍ଦୀ) ଶିଶୁ ବେଦରେ ଦେଖିବାକୁ ମିଳେ ।

ଉଦାହରଣ :—

“ଯେକ ନୁହଇଁ ଦୁଇ ଅଲଗ ବିଲଗ  
ନିରହୁଁ ନିରହର ସେହୁ ଅଲଗ  
ସିସୁମୁନା ମଧ୍ୟେଂ ସେ ଜୋତି ପ୍ରକାଶ  
ବଦନ୍ତି ନାଥ ଏତି ସିଦ୍ଧଙ୍କର ବିଶ୍ୱାସ ।”

ଏଥିରେ ପ୍ରାଚୀନ ଶବ୍ଦ ଅଲଗ, ବିଲଗ, ବଦନ୍ତି (କହନ୍ତି) ବିଶ୍ୱାସ (ବିଶ୍ୱାସ) ପ୍ରଭୃତିର ବ୍ୟବହାର ସହିତ ଶରୀର ସମ୍ପର୍କୀୟ ତତ୍ତ୍ୱବର୍ଣ୍ଣନା ସ୍ଥାନ ପାଇଛି ।

ପଞ୍ଚଦଶ ଶତାବ୍ଦୀରେ ଓଡ଼ିଆ ଜାତୀୟ ଜୀବନରେ ଏକ ନବଯୁଗର ଅଭ୍ୟୁଦୟ ହୋଇଥିଲା । ଗଜପତି ସମ୍ରାଟ କପିଳେନ୍ଦ୍ର ଦେବଙ୍କ ରାଜତ୍ୱରେ ଓଡ଼ିଶାର ସର୍ବାଙ୍ଗୀଣ ଉନ୍ନତି ମାଧ୍ୟତ ହେବା ସଙ୍ଗେ ସଙ୍ଗେ ଓଡ଼ିଆ ଭାଷାର ମଧ୍ୟ ମୌଳିକ ସ୍ୱରୂପ ପ୍ରକାଶ ଲାଭ କରିଥିଲା । ଓଡ଼ିଆ ଭାଷା ଏକ ସର୍ବଜନ-ରୋଧ୍ୟ ଭାଷା ଭାବରେ ମଧ୍ୟ ପ୍ରତିଷ୍ଠା ଅର୍ଜନ କରିସାରିଥିଲା । ଭାଷାର ଏକ ସ୍ୱୟଂସମ୍ପୂର୍ଣ୍ଣ ରୂପ ଅବଲମ୍ବନରେ ସାହିତ୍ୟ ସୃଷ୍ଟି ପାଇଁ ଅନୁକୂଳ ପରିବେଶ ସୃଷ୍ଟି ହୋଇଥିଲା । ସେଥିପାଇଁ ଏ ଯୁଗର ଶ୍ରେଷ୍ଠ କବି ସାରଳା ଦାସ ବିରାଟ ବିରାଟ ଗ୍ରନ୍ଥ ‘ମହାଭାରତ’, ଚଣ୍ଡୀପୁରାଣ ଓ ବିଲଙ୍କା ରମାୟଣ ରଚନା କରିଥିଲେ । ଏସବୁ ଗ୍ରନ୍ଥରେ ସେ ତତ୍କାଳରେ ପ୍ରଚଳିତ ଯେଉଁ ବିପୁଳ ଶବ୍ଦ ସମ୍ଭାର ବ୍ୟବହାର କରିଥିଲେ ତାହା ଖାଣ୍ଡି ଓଡ଼ିଆ ଭାଷାର ରୂପ ଉଦ୍‌ଘାଟନ କରିଥାଏ । ଏହି ସମୟରେ ଓଡ଼ିଶାର ପୁରପଲ୍ଲୀରେ ଯେଉଁ କବିତ ଭାଷା ପ୍ରଚଳିତ ଥିଲା, ତାହାହିଁ ହେଉଛି ସାରଳା ଦାସଙ୍କ ପୁରାଣର ଭାଷା । ସାରଳା ଦାସଙ୍କ ସାହିତ୍ୟର ଭାଷା ବିଚିତ୍ର ବର୍ଣ୍ଣାଳୀରେ ବିଭୂଷିତ । ସହଜ ସରଳ ଗ୍ରାମ୍ୟ ଭାଷାର ବିପୁଳ ଶବ୍ଦ ଗଢ଼ିରେ ତାଙ୍କ ସାହିତ୍ୟ ରଚିତ । ଲୌକିକ ବା କବିତ ଭାଷାରେ ଏପରି ବିରାଟ ଗ୍ରନ୍ଥ ରଚନା ଭାରତର ତତ୍କାଳୀନ ଅନ୍ୟାନ୍ୟ ସାହିତ୍ୟରେ ଦିରଳ କହିଲେ ଅତ୍ୟୁକ୍ତି ହେବନାହିଁ ।

ଉଦାହରଣ ସ୍ୱରୂପ ମହାଭାରତର କେତେକ ପଦ ଉଦ୍ଧାର କରାଯାଇପାରେ—

“ଅଗନ୍ଧି ବୋଇଲେ ଶୁଣ ବଇବସୁତ ମନୁ  
ଜାଗ ନାମେ କିରାତବର ଅଜପତିର ତନୁ  
ଗଣ୍ଡା ଦୁଇ ଗୋଟା ଦେନିଲୁ ଅତି ଯହେ  
ବାରୁଣା ବନ୍ଧ କଲ ଆସଇ ତୋଷ ମନେ  
ମଥା ଯେଣ ମଜୁର ଝାଲି କଷେଣ ଗୁଞ୍ଜମାଳି  
ସହିତ ବର୍ଣ୍ଣ ନେତ ଅଙ୍ଗେଣ ରଙ୍ଗ ଧୁଳି

(ଅଦିପର୍ବ)

ଏଥିରେ କ୍ରିୟା, କର୍ତ୍ତା, କର୍ମ, ଛନ୍ଦ, ରାଗ, ଅଳଙ୍କାର, ଶବ୍ଦର ଯତିପାତ ଓ ବର୍ଣ୍ଣନାର ସୁସମ୍ପା-  
ରେଷ ପରିଲକ୍ଷିତ ହୁଏ । ଓଡ଼ିଆ ଶବ୍ଦର ପ୍ରାଚୀନ ରୂପ ‘କଲ’ ‘ମଥାୟେଷ’, ନାଗଜ, ଫିରିକି, କଣ୍ଠା-  
ବାୟୋଂଶ ପ୍ରଭୃତିର ବ୍ୟବହାର ଦେଖିବାକୁ ମିଳେ । ଶବ୍ଦରଚିତ୍ରର ଯଥାର୍ଥ ସଂଯୋଜନାରେ ବାକ୍ୟର  
ରଚନା ଉନ୍ନତ ଅତି ଚମତ୍କାର ହୋଇଛି ।

ପ୍ରାଚୀନ ଓଡ଼ିଆ ପଦ୍ୟ ପରି ପ୍ରାଚୀନ ଓଡ଼ିଆ ଗଦ୍ୟରେ ମଧ୍ୟ ଓଡ଼ିଆ ଭାଷାର ମହତ୍ତ୍ୱ ଫୁଟି  
ଉଠିଛି । ‘ନାଦଳା ପାଞ୍ଜି’ରେ ଉଲ୍ଲିଖିତ ମହାପ୍ରଭୁ ଶ୍ରୀଜଗନ୍ନାଥଙ୍କର ମନ୍ଦିର ଓ ସେବାପଦ୍ଧାର ବିଭିନ୍ନ  
ବିବରଣୀରୁ ପ୍ରାଚୀନ ଓଡ଼ିଆ ଗଦ୍ୟଭାଷାର ପରିଚୟ ମିଳିଥାଏ ।

ଉଦାହରଣ :—

“ଏଠାରୁ କେଶରୀ ପାଟରାଣୀ ହୋଇଲେ । ପ୍ରଥମ ପାଟ ଯଯାତି କେଶରୀ ହୋଇଲେ । ଏ  
ରଜା ବଡ଼ ପୁରବନ୍ଧ ମହାଦାନୀ । ଏ ମହାରାଜାଙ୍କ ଅ ୧୧ ଜେ ସନ୍ଧ୍ୟାସୀ ବୁଢ଼ୁ ଚୁରୀ ବ୍ରାହ୍ମଣମାନଙ୍କୁ  
ପରୁଗିଲେ । ଓଡ଼ିଶା ରାଜାର ପ୍ରଭୁଯେ ଶ୍ରୀ ଜଗନ୍ନାଥ ମହାପ୍ରଭୁ ସେ କାହିଁ ଛନ୍ତି । ସେମାନେ କହିଲେ  
ମୁଗଳ ଗୋଳ ହୋଇଲୁକୁ ସୋମୋଦ୍ର ନାହିଁ ଅଇଲୁକୁ ଅପାର ଦିନ ହୋଇଲୁ । ଶ୍ରୀ ପର୍ବେଶୁରଙ୍କୁ ପାତାଳୀ  
କରି ସୁନୁପୁର ଆଡ଼େ କେଉଁଠାରେ ବିଡେ କରଇଲେ ଗ୍ୟାତେ ନାହିଁ” । (ନାଦଳାପାଞ୍ଜି ଯଯାତି  
କେଶରୀ)

ଏଥିରେ ଭାଷାର ସ୍ୱାଭାବିକ କଥିତ ରୂପ ଅତ୍ୟନ୍ତ ସୁସ୍ପଷ୍ଟ । ଏହା ବାହ୍ୟତଃ ଗଦ୍ୟ ହେଲେ ହେଁ  
କ୍ରିୟା ପଦର ବ୍ୟବହାର ଓ ଶବ୍ଦର ଯତିପାତ ହେତୁ ପଦ୍ୟରୂପ ପ୍ରକାଶ କରିଥାଏ । ଏଥିରେ ସମାପିକା  
ଓ ଅସମାପିକା କ୍ରିୟା ଉଭୟର ବ୍ୟବହାର କରଯାଇ ବାକ୍ୟଗୁଡ଼ିକୁ ଛୋଟ ଛୋଟ ଭଙ୍ଗୀରେ ପ୍ରକାଶ  
କରିବାର ଉପାୟ ଅବଲମ୍ବନ କରଯାଇଛି ।

ଷୋଡ଼ଶ ଓ ସପ୍ତଦଶ ଶତାବ୍ଦୀ ବେଳକୁ ଓଡ଼ିଆ ଭାଷା ବିଶେଷ ସମୃଦ୍ଧି ଲାଭ କରିଥିବାର ଦୃଷ୍ଟି-  
ଗୋଚର ହୁଏ । ଏ ଯୁଗରେ ବିଭିନ୍ନ ପୁରାଣ, କାବ୍ୟ, କବିତା, ଚଉତିଶା ଓ ଚୌପଦୀ ପ୍ରଭୃତିର କବି-  
ମାନେ ସଂସ୍କୃତ କବିମାନଙ୍କ ସମକକ୍ଷ ହେବା ପାଇଁ ଉଦ୍ୟମ କରି ମାତୃଭାଷାର ଚରମ ଉନ୍ନତି ସାଧନ  
କରିଥିଲେ । ଓଡ଼ିଆ ଭାଷାରେ ତତ୍ତ୍ୱମ, ତତ୍ତ୍ୱର ଓ ଦେଶଜ ଶବ୍ଦର ବହୁଳ ବ୍ୟବହାର କରି ଭାଷାର ମହିମା  
ପ୍ରକଟନ କରଇଥିଲେ । ଭକ୍ତ କବି ବଳରାମ ଦାସ, ଭଗନୁଥ ଦାସ, ଅଚ୍ୟୁତାନନ୍ଦ ଦାସ, ଦାନକୃଷ୍ଣ,  
ଉପେନ୍ଦ୍ର ଭଞ୍ଜ ଓ ଅଭିମନ୍ୟୁ ସାମନ୍ତ ସିଂହାର ପ୍ରଭୃତି ଓଡ଼ିଆ କବିମାନେ ବିପୁଳ ସଂଖ୍ୟାରେ କାବ୍ୟ  
ପୁରାଣ ଆଦି ରଚନା କରି ଓଡ଼ିଆ ଭାଷାକୁ ସମୃଦ୍ଧ କରିବା ସଙ୍ଗେ ସଙ୍ଗେ ବିଭିନ୍ନ ଶବ୍ଦର ନିର୍ମାଣ  
ନୈପୁଣ୍ୟରେ ଏମାନେ ପାଠକ ପ୍ରାଣରେ ଅପୂର୍ବ ଭାବଧାର ପ୍ରବାହିତ କରଇଛନ୍ତି । ସହଜ ସରଳ  
ଶବାବଳୀରେ କିପରି ଆଧ୍ୟାତ୍ମିକ ବିଦ୍ୟାଧାର ପରିପ୍ରକାଶ ଲାଭ କରେ, ଏଠାରେ ତାର ଏକ ଉଦାହରଣ  
ଦିଆଯାଇ ପାରେ—

“ଯେସନେ କୀଟ ଉର୍ଣ୍ଣନାହି ।	ନିଜ ବଦନୁ ସୂତ୍ର ସୁଦି ।
ତାଳ ନିର୍ମାଳ ରତ୍ନ ମୁଖେ ।	ମଧ୍ୟେ ବିହରେ ନାନା ମୁଖେ ।
ଏକାନ୍ତେ ରତ୍ନେ କ୍ରୀଡ଼ା କରେ ।	ସୂର୍ଯ୍ୟ ଉଦୟେ ତା ସଂହରେ ।
ଏ ରୂପେ ସୃଷ୍ଟି ଲୀଳା କରି ।	ସଂସାରେ ଖେଳେ ନରହରି” ।

(ଭଗବତ)

ସେହିପରି ଅନ୍ୟ ଏକ କାବ୍ୟରେ ଉଡୁ ବର୍ଣ୍ଣନାରେ ପ୍ରତିଧ୍ୱନି-ଉପାଦକ ଶବ୍ଦ (Echo words)  
ସମୂହକୁ ନେଇ କିପରି ଶ୍ରୁତି-ମଧୁର କବିତା ରଚନା କରଯାଇ ପାରେ ଲକ୍ଷ୍ୟ କରିବାର କଥା । ପ୍ରତ୍ୟକ୍ଷ  
ବର୍ଣ୍ଣାର ଭୟଙ୍କର ପରିକେଶକୁ ଅବଲୋକନ କରି କରି ‘ଘ’ ଓ, ଝ, ବର୍ଣ୍ଣ ଚୁଡ଼ିକର ଅଧିକ ବ୍ୟବହାର  
କରିଛନ୍ତି ।

ଉଦାହରଣ—

“ଘଡ଼ଘଡ଼ି ଉପରେ ପଡ଼ଇ ଚଡ଼ଚଡ଼ି  
ଚଡ଼ ଚଡ଼ି ଉପରେ ନିର୍ଦ୍ଦୀତ ପଡ଼େ ମାଡ଼ି

**୧.୨.୧ ମୂଳପାଠର ସମ୍ପନ୍ନ ଭାଗ ଉପରେ ସମ୍ଭାବନା -**

- ୧. ଭରତୀୟ ଆର୍ଯ୍ୟଭାଷା ପରିବାର କେଉଁ କେଉଁ ସ୍ତର ଦେଇ ଆସିଅଛି ?
- ୨. ପ୍ରାକୃତ ଭାଷା ଭୌଗୋଳିକ ଭେଦ ଅନୁଯାୟୀ କେତେ ଭାଗରେ ବିଭକ୍ତ ? ସେଗୁଡ଼ିକର ନାମୋଲ୍ଲେଖ କରନ୍ତୁ ।
- ୩. କେଉଁ କେଉଁ ଚର୍ଯାଗୀତିକାରମାନଙ୍କ ରଚନାରେ ଓଡ଼ିଆ ଭାଷାର ପ୍ରାଚୀନ ଲକ୍ଷଣ ପରିଦୃଷ୍ଟ ହୁଏ ?
- ୪. ସାରଳା ଦାସ କେଉଁ କେଉଁ ଗ୍ରନ୍ଥ ରଚନା କରିଥିଲେ ?

**୧.୨.୨ ମୂଳପାଠର ସମ୍ପନ୍ନ ଭାଗ ଉପରେ ବ୍ୟାକରଣଗତ ସମ୍ଭାବନା**

- ୧. ବିପରୀତାର୍ଥବୋଧକ ଶବ୍ଦ ଗଠନ କରନ୍ତୁ  
(କ) ଜାତୀୟ, (ଖ) ପ୍ରାଚୀନ, (ଗ) ଆର୍ଯ୍ୟ ।
- ୨. ବ୍ୟାସବାକ୍ୟ କରି ସମାସ ଲେଖନ୍ତୁ  
(କ) ଚୌପଦୀ, (ଖ) ଅଭବ, (ଗ) ଅଗାଧ ।
- ୩. ଅସଜତା ରାକ୍ୟଗୁଡ଼ିକୁ ସଜାଡ଼ି ଲେଖନ୍ତୁ ।  
(କ) ସୃଷ୍ଟି ହୋଇଛି ଓଡ଼ିଆ କେଉଁଠୁ ଭାଷା ।  
(ଖ) ଦିଅ ପଞ୍ଚଦଶ ଶତାବ୍ଦୀର ଭାଷାର ଓଡ଼ିଆ ପରିଚୟ ।  
(ଗ) ଭବ ଶ୍ରେଷ୍ଠ ମାଧ୍ୟମ ପ୍ରକାଶର ହେଉଛି ଭାଷା ।
- ୪. ନିମ୍ନଲିଖିତ ଶବ୍ଦ ଗଠନରେ କି କି ପ୍ରତ୍ୟୟ ଯୋଗ କରାଯାଇଛି ଉଲ୍ଲେଖ କରନ୍ତୁ—  
ଭରତୀୟ, ପ୍ରାଥମିକ, ଆସୀନା ।

---

## ୧.୩ ମୂଳପାଠର ଦ୍ୱିତୀୟ ଭାଗ

---

ସପ୍ତଦଶ ଶତାବ୍ଦୀ ଓ ଅଷ୍ଟାଦଶ ଶତାବ୍ଦୀ ବେଳକୁ ଓଡ଼ିଆ ଭାଷା କ୍ରମେ କ୍ରମେ ଅଧିକ ପ୍ରସାର ଲାଭ କରିଥିବାର ଲକ୍ଷ୍ୟ କରାଯାଏ । ଏ ଯୁଗର କବିମାନେ ସଂସ୍କୃତ କାବ୍ୟାଦର୍ଶରେ ଅନୁପ୍ରାଣିତ ହୋଇ ତତ୍ତ୍ୱ, ତତ୍ତ୍ୱ ଓ ଅନ୍ୟାନ୍ୟ ଶବ୍ଦ ନିପୁଣ ସଂଯୋଜନା କରି ଓଡ଼ିଆ ଭାଷାର ବିକାଶ ସାଧନ କରିଥିଲେ । ଏ ଯୁଗର କବିଶ୍ରେଷ୍ଠ ଉପେନ୍ଦ୍ରଭଞ୍ଜ ତାଙ୍କର ଅଗାଧ ପାଣ୍ଡିତ୍ୟ ଓ ଅପୂର୍ବ କଳାନିପୁଣ୍ୟରେ ଓଡ଼ିଆ ଭାଷାର ଶବ୍ଦଭଣ୍ଡାରକୁ ସମୃଦ୍ଧ କରିଥିବାର ଯୁକ୍ତ ପ୍ରମାଣ ମିଳେ । ଓଡ଼ିଆ ଶବ୍ଦଭଣ୍ଡାର ଅନୁପମ ବିନ୍ୟାସରେ ତାଙ୍କର କାବ୍ୟ ସାହିତ୍ୟ ଚନ୍ଦ୍ରସାଧାରଣଙ୍କୁ ବିପୁଳ ଆନନ୍ଦ ପ୍ରଦାନ କରୁଥିଲା । ଅନୁପ୍ରାସ, ଯମକ ଆଦି ଶବ୍ଦାଳଙ୍କାର ଓ ଉପମା, ରୂପକ ଆଦି ଅର୍ଥାଳଙ୍କାର ତାଙ୍କ କାବ୍ୟର ଶ୍ରୀବୃଦ୍ଧି ସାଧନ କରିଅଛି । ଉଦାହରଣ ସ୍ୱରୂପ ତାଙ୍କର ଗୋଟିଏ କାବ୍ୟରୁ କିଛି ଅଂଶ ଉଦ୍ଧାର କରାଯାଇପାରେ—

“ଦେଖରେ ନଳିନୀ ! ନଳିନୀ ନଳିନୀରେ ସୁରିତ  
ଭ୍ରମନ୍ତି ଭ୍ରମରେ ଭ୍ରମରେ ଭ୍ରମରେ ଏ ଶୋଭିତ ।”  
(ଲବଣ୍ୟରତୀ)

ଉଚ୍ଚୃତ ପଦ୍ୟାବଳୀରେ ‘ନ’, ‘ଲ’, ‘ମ୍’, ‘ଭ’, ‘ର୍’ ଧ୍ୱନିର ବ୍ୟବହାର ଶ୍ରୋତାର କର୍ଣ୍ଣ ଓ ମନକୁ ମୋହିତ କରୁଛି ।

ଅନ୍ୟ ପକ୍ଷରେ ଏ ଯୁଗର ଶେଷ ପର୍ଯ୍ୟାୟର ଲବିମାନଙ୍କ ସହଜ, ସଂକଳ, ଭବଗର୍ଭକ ଶବ୍ଦଭଣ୍ଡାର ସୁନ୍ଦର ସମାହାରରେ ଓଡ଼ିଆ ଭାଷା ଅଭିନବ ରୂପଶ୍ରୀ ରେ ମର୍ଦ୍ଦିତ ହୋଇଅଛି । କାବ୍ୟ ଗଠନର ତମ-ହାରିତା ପାଠକ ଓ ଶ୍ରୋତା ପ୍ରାଣରେ ବିଭିନ୍ନ ଭବର ଅପୂର୍ଣ୍ଣ ମାଉଜତା ଭରି ଦେଇଛି । ଏଠାରେ ଭକ୍ତିଭବ ପ୍ରକାଶ କରୁଥିବା ଭାଷାର ଏକ ନମୁନା ଦିଆଯାଉ ।—

“ଜଗନ୍ନାଥ ହୋ ! ବିଚ୍ଛିନ୍ନ ମାଗୁନାହିଁ ତୋତେ

ଧନ ମାଗୁନାହିଁ ଜନ ମାଗୁନାହିଁ ମାଗୁଛି ଶରଧା ବାଳିରୁ ହାତେ ।

ଆନ ଦରଶନ ନ ଲେଖେ ନୟନ ଏକା ତୋହୁ ଦେଖା ଦିନା

ଶୁଣିବାକୁ ମନ ନ ଇଚ୍ଛଇ ଆନ ତୋହୁ ଚରିତେ କାମନା ।”

(ବନମାଳୀ)

କେବଳ ପଦ୍ୟ ସାହିତ୍ୟ ନୁହେଁ, ମାଦଳାପାଞ୍ଜିଠାରୁ ଗଦ୍ୟ ସାହିତ୍ୟରେ ମଧ୍ୟ ଓଡ଼ିଆ ଭାଷାର ଜନବିକାଶ ଘଟିଅଛି । ସପ୍ତଦଶ ଶତାବ୍ଦୀ ବେଳକୁ ଓଡ଼ିଆ ଭାଷାରେ ବିଭିନ୍ନ ବିଷୟକୁ ଉପଜୀବ୍ୟ କରି ଗଦ୍ୟ ରଚିତ ହୋଇଅଛି । ଗଦ୍ୟକୁ ଭଜପ୍ରକାଶର ସ୍ୱଳ୍ପ ଓ ସ୍ୱାଭାବିକ ମାଧ୍ୟମ ରୂପେ ଏ ଯୁଗର ପ୍ରଖ୍ୟା-ମାନେ ଗ୍ରହଣ କରିଛନ୍ତି । ଉଦାହରଣ ସ୍ୱରୂପ ଏଠାରେ ଗୋଟିଏ ଗଦ୍ୟରଚନାର କିଛି ଅଂଶ ନିଆଯାଉ—

“ଆକାଶର ଯେମନ୍ତ ଅନ୍ତ ନାହିଁ । ଯେ ଜନ୍ମଗରଣ ଦୁଃଖ ଅବା ସହିବି କାହିଁ । ତୋହର ପାଦ ପଦ୍ମକୁ ଆଶ୍ରେ କରି ମୁଁ ହେବି ମୁକତି । ଏହି କଥାଟି ମହାପ୍ରଭୁମାନଙ୍କୁ ହୋଇବ ସୁରତି । ସେ ଅଭିନବ ଚଇତନ ନାମେ ରୁଦ୍ରଗଣ ସଂସାର୍ଣ୍ଣତ ଦୁଃଖ କହି । ଅନେକ ସ୍ତୁତି କରି । ପଞ୍ଚାଶ ବର୍ଷଭେଦେ ସ୍ତୁତି କରି ଈଶ୍ୱର ଶ୍ରୀମୁଖକୁ ଧ୍ୟାୟି । ପାୟେ ପଡ଼ି ଶୋଇ ।”

(ରୁଦ୍ରସୁଧାନିଧି—ଅବଧୂତ ନାରାୟଣାନନ୍ଦ ସ୍ୱାମୀ)

ପୁନଶ୍ଚ ଅଷ୍ଟାଦଶ ଶତାବ୍ଦୀରେ ରଚିତ ଗଦ୍ୟ ସାହିତ୍ୟର ଅନ୍ୟ ଏକ ଉଦାହରଣ ଦେଖନ୍ତୁ—

“ବିୟୁଷ ଶୁକ କହୁଅଛି ହେ ଗୋସାଇଁମାନେ ଏ ବିୟା ନ୍ୟାୟରେ କାହାକୁ ପ୍ରାପତ ହେବ, ଏହା କହିବା ହୋଇ । ଏମନ୍ତ ଶୁଣି ବ୍ରାହ୍ମଣମାନେ ଭବନା କରି କେ ବୋଲଇ ଗୁଣର ପ୍ରାପତ କେ ବୋଲଇ ବାହୁର ପ୍ରାପତ, କେ କହଇ ମହାଜନର ପ୍ରାପତ, କେ କହଇ ସାଧବର ପ୍ରାପତ, ଏ ରୂପେ ଆନ ଆନ କରି କହନ୍ତେ ନ୍ୟାୟ ନ ଛିଡ଼ିଲ । ପରସ୍ପରରେ ହୁଏ ଉପୁଜିଲ ।”

(ଚତୁର ବିନୋଦ—ବ୍ରଜନାଥ ବଡ଼ଜେନା)

ଏଥିରେ ଅସଂଖ୍ୟ ଖଣ୍ଡକାବ୍ୟ ଓ ଅସମାପିକା କ୍ରିୟାର ବ୍ୟବହାର କରାଯାଇ ଭାଷାକୁ ଅଧିକ ପ୍ରାଣବତ କରାଯାଇଛି ।

ମାତ୍ର ଜନବିଂଶ ଶତାବ୍ଦୀ ବେଳକୁ ଓଡ଼ିଆ ଭାଷାର ରୂପ ବିଶେଷ ଭାବରେ ପରିକର୍ଷିତ ହୋଇ-ଥିବାର ଲକ୍ଷ୍ୟ କରାଯାଏ । ଓଡ଼ିଆ ପଦ୍ୟ ଓ ଗଦ୍ୟ ଉଭୟ ବିଭାଗରେ ତତ୍ତ୍ୱମ, ତତ୍ତ୍ୱ ଓ ଦେଶଜ ଶବ୍ଦ ପରି ଅନେକ ବିଦେଶୀ ଭାଷାର ଶବ୍ଦ ବ୍ୟବହୃତ ହୋଇଅଛି । ଷୋଡ଼ଶ ଶତାବ୍ଦୀରୁ ଏ ଦେଶରେ ମୋଗଲ ଶାସନର ଆରମ୍ଭ ଏବଂ ମୋଗଲ ପରେ ପରେ ମରହଟ୍ଟା ଶାସନ ଏବଂ ଶେଷରେ ଇଂରେଜ ଶାସନ ପ୍ରତିଷ୍ଠିତ ହେବା ଫଳରେ ଅନେକ ବିଦେଶୀ ଶବ୍ଦ ସମ୍ପୂର୍ଣ୍ଣିତ ହୋଇଅଛି । ଏହି ବିଦେଶୀ ଭାଷା-ରୁଚିକ ହେଉଛି ଯାବନିକ (ପାରସିକ, ଆରବିକ), ପର୍ତ୍ତୁଗୀଜ ଓ ଇଂରାଜୀ । ବିଦେଶୀମାନେ ଏ ଦେଶର ଶାସନଭାର ହାତକୁ ନେଲେ ପରେ ପ୍ରଶାସନ, ବିଭାଗ, ଗଜସ୍ୱ, ଶିକ୍ଷା, ବାଣିଜ୍ୟ, ନିରାପତ୍ତା ଓ ଧର୍ମ ପ୍ରଭୃତି ବିଭିନ୍ନ ବିଭାଗରେ ନିଜ ନିଜର ଭାଷା ପ୍ରଚଳିତ କରାଇ ଓଡ଼ିଆ ଭାଷା ଉପରେ ଇଂରାଜୀ ଭାଷାର ପ୍ରାଧାନ୍ୟ ବିସ୍ତାର କରାଇଥିଲେ । ଫଳତଃ ଓଡ଼ିଆ ଭାଷା ଏକ ସମ୍ପୂର୍ଣ୍ଣିତ ଭାଷାରେ ପରିଣତ ହୋଇ ବିଭଗ ରୂପ ଧାରଣ କରିଥିଲା । ସେହି ଭାଷାରୁଚିକରୁ ଆହରିତ ଶବ୍ଦମାନଙ୍କରୁ ଏଠାରେ କେତୋଟିର ନମୁନା ପ୍ରଦାନ କରାଯାଉଅଛି—

### e. ଯାବନିକ

(କ) କେତେକ ଯାବନିକ ଶବ୍ଦ ଓଡ଼ିଆରେ ବ୍ୟବହୃତ ହେଲାପରେ ଉଷା ଅଧିକେ ଅର୍ଥ ବଦଳି ଯାଇଛି, ଯଥା—

ଯାବନିକ	ମୂଳଅର୍ଥ	ଓଡ଼ିଆ
ଅରିମାନ (ଅଗମାନ)	କଳା	ଗର, ହିଂସା, ପ୍ରତିଶୋଧ
କାଇଦା (କାୟଦା)	ନିୟମ	କୌଶଳ
କସିମତ (କସିତ)	ଭାଗ୍ୟ	ଭାଗ
ଖାନା	ଘର	ଖାଦ୍ୟ
ତକର	ଓଲଟପାଲଟ	କଳି

(ଖ) କେତେକ ଆରବିକ ଶବ୍ଦ ଓଡ଼ିଆରେ ଅଧିକୃତ ରୂପରେ ପ୍ରଚଳିତ । ଯଥା—ଅଭଲ, ଅତର,

(୩) କେତେକ ଶବ୍ଦର ମୂଳ ପାରସିକ ଓ ଆରବୀ ଉତ୍ତମ ଭାଷାରେ ପରିଲକ୍ଷିତ ହୁଏ । ସମା—ଅବ-  
କାନୀ, କାରବାର, କାନିଜ, ଖରିଫ, ଗୁମାସ୍ତା, ଚିଲମ, ନିଘା, ଦରଜୀ, ଦରଖାସ୍ତ, ତକିଆ,  
ରୁମତ, ତର୍କୀରି, ପୋଖତ, ପସନ୍ଦ, ପିଆଜ ।

(୪) ପଞ୍ଚୁଟୀର ଶବ୍ଦ :—ଆରୁର, ଆତ, ଆୟା, ଆଲମାରି, ଆଲକାତର, ଓଲହାଜ, କତର, କିରଣୀ,  
କଫି, କାସ୍ତାନ, କସ୍ତୀ, କୋରି, ରୁ, ଗାରଦ, ତମାଖୁ, ଟାଙ୍ଗି, ତଉଲିଆ, ବୋତାମ, ବିଶ୍ୱଟ ।

୧୮୪୩ ମସିହାରେ ଓଡ଼ିଶାର କୋର୍ଟ କଚେରିରେ ଇଂରାଜୀ ଭାଷା ସରକାରୀ ଭାଷା ଭାବରେ  
ପ୍ରଚଳିତ ହେଲା, ଫଳରେ ଓଡ଼ିଶାରେ ଇଂରାଜୀ ଭାଷାର ପ୍ରସାର ଅତ୍ୟନ୍ତ ବ୍ୟାପକ ହେଲା । ବିଭିନ୍ନ  
ବିଭାଗ, ସାଧାରଣ ପ୍ରଶାସନ, ପୋଲିସ, ସେନା ବିଭାଗ, ଶିକ୍ଷା, ସାଂସ୍କୃତିକ ସମାବେଦ, ସ୍ୱାସ୍ଥ୍ୟ, ଡାକ,  
ଧର୍ମଚର୍ଚ୍ଚା, ବାଣିଜ୍ୟ ବ୍ୟବସାୟ ପରିବହନ ପ୍ରଭୃତି ବିଭିନ୍ନ କ୍ଷେତ୍ରରେ ଇଂରାଜୀ ଶବ୍ଦ ଓଡ଼ିଆ ଶବ୍ଦ ସହିତ  
କ୍ଷୀର ନୀର ପରି ମିଶିଗଲା ।

ସମା :—ଅର୍ଦ୍ଧର, ଅପିଲ, ଆକ୍ଟ, ଡିଗ୍ରି, ଓପାରସ୍ତ, ଦ୍ୱିତୀୟ, ବାରିଷ୍ଟର, ମାଜିଷ୍ଟ୍ରେଟ, ରିଟ୍, ଜର୍ଜିସ  
ଅଫିସର, ଚେକ୍, କ୍ୟାସିଅର, କମିଶନ, କ୍ୟାମ୍ପ, ସେଲଟ୍ୟାକ୍ସ, ଟୁର, ଟ୍ରେଜେରୀ, ବିଲ୍, ଆଇ.ପି.ଏସ୍.,  
ଆକ୍ସିଡେଣ୍ଟ, ରାଇଫଲ, ପୋଲିସ, ଆରେଷ୍ଟ, ଲୁନକ୍ୱାରୀ, ଇନସ୍ପେକ୍ଟର, କନଷ୍ଟେବଲ, କ୍ୟାପ୍-  
ଟେନ, ଗାର୍ଡ, ପ୍ୟାରେଡ୍, ବାଟାଲିଅନ, ପୁାରୁନ, ଆର୍ମି, କ୍ୟାପିଟାଲ, ଅଫିସ, ପ୍ରମୋଶନ, ଟ୍ରାନସ୍ଫର,  
ଡାଇଗି, ମିଟିଂ, ଫାଇଲ, ରେକର୍ଡ୍, ସପ୍ଲାଇ, ପାସ୍, ଫେଲ୍, କ୍ଲାସ, ଚିରର, ସ୍କୁଲ, କଲେଜ, ଆଇ.ଏ,  
ବି.ଏ, ଏମ୍.ଏ, ଇଞ୍ଜିନିୟର, ଡକ୍ଟର, ଲେକ୍ଚରର, ରିଡର, ପ୍ରଫେସର, ମ୍ୟାଗେଜ, ଫିକ୍ସ, ଗେଜ୍ଟ,  
ସୋସାଇଟି, ପିକ୍ନିକ୍, କୁର୍, ହୋଟେଲ୍, ଲୋକାଲ୍, ଟାଉନ, ଇନ୍ଭେଷ୍ଟମେନ୍ଟ, ଆଡ୍ଭେସ, ଇନ୍‌ଲିଷ୍ଟ,  
ଲେଟର, ଟିକେଟ, ଟେଲିଗ୍ରାମ, ମନିଅର୍ଡର, ପୋଷ୍ଟଅଫିସ, ପୋଷ୍ଟମାଷ୍ଟର, ପୋଷ୍ଟପିଅନ, ସେଭିଙ୍ଗ୍ସ  
ବ୍ୟାଙ୍କ, ପାର୍ଟିକ୍ଲ, ଅପେର, କ୍ୟାରିକେଟର, କମେଡି, ଗ୍ରାଜେଡି, ଦ୍ୱାମା, ଫେସନ, ଡାଇଲଗ୍, ଲାଇଭ୍‌ରେ, ସର୍କସ,  
ସିନେମା, ହଲ ।

ଓଡ଼ିଆ ସାହିତ୍ୟରେ ମଧ୍ୟ ଇଂରାଜୀ ଶବ୍ଦର ବ୍ୟାପକ ବ୍ୟବହାର ଲକ୍ଷ୍ୟ କରାଯାଏ । ବ୍ୟାସକବି  
ଫକୀର ମୋହନ ସେନାପତିଙ୍କ ‘ଉତ୍କଳ ଭ୍ରମଣ’ କାବ୍ୟରେ ଇଂରାଜୀ ଶବ୍ଦ କିପରି ବ୍ୟବହୃତ ହୋଇଛି  
ଦେଖନ୍ତୁ—

(୧) “ଅସ **Mr.M.S.**କରେ **Shakehand**  
ଉତ୍କଳ ହୋଇଛି ତୁମ୍ଭ ଯୋଗେ **Motherland** !”

(୨) “ସିଦ୍ଧିଲ ସରଭେଷ୍ଟ ଆଶ୍ର ପଲିଟି ଏକେଷ୍ଟେ  
ଜୟ ଜୟ ଜୟ ଓଡ଼ିଶାର **Monument** !”

କେବଳ ଏତିକି ନୁହେଁ ଓଡ଼ିଆ ରୂପତତ୍ତ୍ୱ ଓ ବାକ୍ୟତତ୍ତ୍ୱ ଉପରେ ମଧ୍ୟ ଇଂରାଜୀ ଭାଷାର ପ୍ରଭାବ  
ପଡ଼ିଅଛି ।

ଉଦାହରଣ ସ୍ୱରୂପ :

(କ) ଇଂରାଜୀ ଶବ୍ଦରେ ଓଡ଼ିଆ ପ୍ରତ୍ୟୟ

ପୁାଷ୍ଟର୍+ଆ=ପଲଷ୍ଟର୍  
ଫର୍ଷ୍ଟ+ଇ=ଫାଷ୍ଟି  
ଡାଓ୍ଵେଲ+ଇଆ=ତଉଲିଆ  
ମାଷ୍ଟର+ଏ=ମାଷ୍ଟେ

(ଖ) କେତେକ ଇଂରାଜୀ ଶବ୍ଦର ଓଡ଼ିଆ ରୂପାନ୍ତର ।

ଲର୍ଡ୍            ଲଟ  
ଅର୍ଦ୍ଧଲ୍        ଅର୍ଦ୍ଧଲି  
ସିରନାଲ    ସିଙ୍ଗଲ



(ଗ) ବାକ୍ୟ ଗଠନ ପ୍ରକ୍ରିୟା :—

ବ୍ୟାକରଣ ଦୃଷ୍ଟିରୁ ଓଡ଼ିଆ ବାକ୍ୟ ଗଠନରେ ପ୍ରଥମେ କର୍ତ୍ତା, ଶେଷଭାଗରେ କ୍ରିୟା ଏବଂ ମଧ୍ୟ-ଭାଗରେ ବିଧେୟ ରହିବା ସାଧାରଣ ନିୟମ; ମାତ୍ର ଇଂରାଜୀ ଭାଷାର ବାକ୍ୟରେ ଯଥାକ୍ରମେ କର୍ତ୍ତା, କ୍ରିୟା, କର୍ମ ଓ କରଣ ଆଦି ଅନ୍ୟାନ୍ୟ ବିଭିନ୍ନ ରହିଥାଏ । ଇଂରାଜୀ ପ୍ରଭାବରେ ଓଡ଼ିଆ ବାକ୍ୟ ଗଠନ ବାଚିତ୍ୟରେ କେତେକ ପରିବର୍ତ୍ତନ ଦେଖାଦେଇଛି । ଉଦାହରଣ ସ୍ୱରୂପ ଏକ ଆଧୁନିକ ଗଦ୍ୟାଂଶକୁ ନିଆ-ଯାଇପାରେ—

“ଆସିଛି ବସନ୍ତ ବସୁ ଅପେକ୍ଷା ପରେ । ଲକ୍ଷ୍ମଣର ବାହ୍ୟ ପ୍ରକୃତିରେ ଶିରୀ ସମତ ଝରୁଛି । ଶୀତରେ ଥୁଣ୍ଡାକାଠରେ ବି ସରସ ଶ୍ୟାମଳିନୀ ଫୁଟି ଉଠିଛି । ଦେଖ ସାରା ଭରିଛି ଫୁଲ । ଇନ୍ଦ୍ରଧନୁରେ ସେତେ ରଙ୍ଗ ନାହିଁ କିନ୍ତୁ ବିଚ୍ଛୁଳିତେ ସେତେ ରହନ ନାହିଁ, ଯାହା ଅଛି ଫୁଲରେ । କିନ୍ତୁ ଗୋଟାଏ କଥା ମନେ ରଖିବାକୁ ହେବ । ଯାହା ଦେଖୁଛୁ ଦୂରରୁ ଦେଖ, ପାଖକୁ ଯାଆନା” । (ଲକ୍ଷ୍ମଣ ଚିଠି— ଗୋଲ୍ଲେକ ବିହାରୀ ଧଳ)

୧.୩.୧ ମୂଳପାଠର ଦ୍ୱିତୀୟ ଭାଗ ଉପରେ ସମ୍ପାଦନା—

୧. ବିଷୟ ବସ୍ତୁକୁ ଭିତ୍ତିକରି ପାଞ୍ଚୋଟି ବାକ୍ୟରେ ସଂକ୍ଷିପ୍ତ ଚିତ୍ରପଟା ଦିଅନ୍ତୁ ।

(କ) ସପ୍ତଦଶ—ଅଷ୍ଟାଦଶ ଶତାବ୍ଦୀର ଓଡ଼ିଆ ପଦ୍ୟଭାଷା ।

(ଖ) ଚତୁର ବିନୋଦରେ ଓଡ଼ିଆ ଭାଷାର ସ୍ୱରୂପ ।

୧.୩.୨ ମୂଳପାଠର ଦ୍ୱିତୀୟ ଭାଗ ଉପରେ ବ୍ୟାକରଣଗତ ସମ୍ପାଦନା

୧. ସନ୍ଧିବିଚ୍ଛେଦ କରନ୍ତୁ—

ପ୍ରତ୍ୟେକ, ଅଭ୍ୟୁଦୟ, ସମ୍ଭାର ।

୨. ନିମ୍ନରେ ପ୍ରଦତ୍ତ ବିଶେଷଣ ପଦକୁ ବିଶେଷ୍ୟ ପଦରେ ପରିଣତ କରନ୍ତୁ ।

ପ୍ରାଚୀନ, ଉଲ୍ଲୁଖିତ, ଆଧ୍ୟାତ୍ମିକ, ନିପୁଣ

୩. ନିମ୍ନଲିଖିତ ରେଖାଚିହ୍ନିତ ବାକ୍ୟ ଗୁଡ଼ିକରେ ବ୍ୟବହୃତ ବିଭକ୍ତିମାନଙ୍କୁ ବାଛି ଚିହ୍ନିତ ଦିଅନ୍ତୁ ।

(କ) ସପ୍ତଦଶ ଶତାବ୍ଦୀ ବେଳକୁ ଓଡ଼ିଆ ଭାଷାରେ ବିଭିନ୍ନ ବିଷୟକୁ ଉପକ୍ରମ୍ୟ କରି ଗଦ୍ୟ ରଚିତ ହୋଇଅଛି ।

(ଖ) କ୍ଷୋଦଣ ଶତାବ୍ଦୀରୁ ଏ ଦେଶରେ ମୋଗଲ ଶାସନ ଆରମ୍ଭ ହୋଇଥିଲା ।

## ୧.୪ ମୂଳପାଠର ଶେଷ ଭାଗ

ଏସବୁ ସତ୍ତ୍ୱେ ଜନବିଂଶ ଶତାବ୍ଦୀର ଶେଷ ପର୍ଯ୍ୟନ୍ତ ପର୍ଯ୍ୟନ୍ତ ଓଡ଼ିଆ ଭାଷା ପ୍ରତି ବିପଦ ଲାଗି ଶେଥିଲା । ଇଂରେଜ ସରକାରରେ ଆଧୁନିକ ଶିକ୍ଷାରେ ଅନୁଗ୍ରହର ଓଡ଼ିଆମାନଙ୍କର ଲିଖିତ ପାଠ୍ୟ ପୁସ୍ତକର ଅଭାବର ସୁଯୋଗ ନେଇ ପତୋଶୀ ବଙ୍ଗୀୟମାନେ ଓଡ଼ିଆ ଭାଷା ଉପରେ ଆକ୍ରମଣ ଆରମ୍ଭ କରି ଦେଇଥିଲେ; ମାତ୍ର ଇଂରେଜମାନେ ଓଡ଼ିଆ ଭାଷାର ଗୁରୁତ୍ୱ ଅନୁଭବ କରି ଓଡ଼ିଶାରେ ଆଧୁନିକ ଶିକ୍ଷା ପ୍ରସାର ପାଇଁ ଛୁଲ, କଲେଜ ଓ ଛାପାଖାନାର ପ୍ରତିଷ୍ଠା କରି ଓଡ଼ିଆ ଭାଷାକୁ ସମୃଦ୍ଧ କରିଥିଲେ । ଜନବିଂଶ ଶତାବ୍ଦୀର ଦ୍ୱିତୀୟାର୍ଦ୍ଧର ଓଡ଼ିଆ ଭାଷା ବିଲେପ ଆନ୍ଦୋଳନ ଓଡ଼ିଆ ଜାତୀୟ ଜୀବନର ଏକ ଅବିସ୍ମରଣୀୟ ଅଧ୍ୟାୟ ।

ସ୍ୱଧୀନାଥ ରାୟ, ଫକୀରମୋହନ ସେନାପତି, ମଧୁସୂଦନ ରାଓ, ଗଙ୍ଗାଧର ମେହେର, ନନ୍ଦ-କିଶୋର ବଳ, ଗୌରୀଶଙ୍କର ରାୟ, ସମଶଙ୍କର ରାୟ, ଗୋପବନ୍ଧୁ ଦାସ, ନୀଳକଣ୍ଠ ଦାସ, ଗୋପାବରୀଶ ମିଶ୍ର ପ୍ରଭୃତି ପ୍ରଖ୍ୟାତମାନେ ମାତୃଭାଷାର ଉନ୍ନତି ସାଧନ ପାଇଁ ବିଭିନ୍ନ ପଦ୍ମପତ୍ରିକା, କାବ୍ୟ କବିତା, ନାଟକ ଓ ଉପନ୍ୟାସ ରଚନାରେ ମନଃପ୍ରାଣ ଉତ୍ସର୍ଗ କରି ଦେଇଥିଲେ । ମାତ୍ର ଏହି ସମୟରେ ମିଶନାରୀମାନଙ୍କ ହାତରେ ଲିଖିତ ଓଡ଼ିଆ ଗଦ୍ୟ ସାହିତ୍ୟ ଏକ କିମ୍ବୃତ କିମାକାର ରୂପ ଗ୍ରହଣ କରିଥିଲା ।

ସେମାନେ ଓଡ଼ିଆ ଭାଷାର ଗଠନ ଓ ପରିପାଟୀରେ ଅନଭିଜ୍ଞ ଥିବାରୁ ଗଦ୍ୟ ସାହିତ୍ୟକୁ ବିକୃତ ଭାବରେ  
ରଚନା କରୁଥିଲେ । ସେହି ରଚନାର କିଛିଅଂଶ ଉଦାହରଣ ସ୍ୱରୂପ ନିଆଯାଇପାରେ ।

(ରେଭେରେଣ୍ଡ ମିଳର, ଇଂରାଜୀ ପୁସ୍ତକ)

“ଅଭକ୍ତି ଏପରି ଦେବ ଲୋକ ପୃଥିବୀରେ ଯେଉଁମାନେ ସେମାନେ ବିଶ୍ୱାସ କଲେ ନାହିଁ ଅଭକ୍ତି  
ପରମେଶ୍ୱର ଜଗତରେ” ଏହି ବାକ୍ୟଟିରେ କର୍ତ୍ତା, କ୍ରିୟା ଓ ଅନ୍ୟାନ୍ୟ ପଦମାନଙ୍କର ଯଥାର୍ଥ ସଂଯୋ-  
ଜନା ହୋଇ ନଥିବାରୁ ବାକ୍ୟଟି ବିକୃତ ରୂପ ଧାରଣ କରିଅଛି ।

ଓଡ଼ିଆ ଭାଷା ସୁରକ୍ଷା ଆନ୍ଦୋଳନ ପରେ ପରେ ବିଭିନ୍ନ ପତ୍ରପତ୍ରିକା, ପାଠ୍ୟପୁସ୍ତକ ଓ କାବ୍ୟ  
କବିତା ମାଧ୍ୟମରେ ଓଡ଼ିଆ ଭାଷା ସମୃଦ୍ଧ ହେବା ସଙ୍ଗେ ସଙ୍ଗେ ଜାତୀୟ ଭାବ ସମ୍ପାରରେ ମୁଖ୍ୟ ଭୂମିକା  
ଗ୍ରହଣ କରିଥିବାର ଲକ୍ଷ୍ୟ କରାଯାଏ । ପଦ୍ୟ ଓ ଗଦ୍ୟ ଉଭୟ ବିଭାଗରେ ଓଡ଼ିଆ ଭାଷା ଏକ ଅଭିନବ ଓ  
ମାଙ୍ଗିତ ରୂପରେ ଆତ୍ମପ୍ରକାଶ କରି ସର୍ବଭାରତୀୟ ସ୍ତରରେ ଉଚ୍ଚ ସମ୍ମାନର ଅଧିକାରୀ ହୋଇପାରିଛି ।  
ଉଚ୍ଚଳମଣି ଗୋପବନ୍ଧୁ ଦାସଙ୍କ ଗୋଟିଏ ଭକ୍ତିରୂ ଜଣାପଡ଼େ—

“ଓଡ଼ିଶା ଆତ୍ମମାନଙ୍କର କାର୍ଯ୍ୟ କ୍ଷେତ୍ର ହେଲେହେଁ ଏହା ଭାରତରୁ କିମ୍ବା ବିଶାଳ ମାନବ ଜାତିରୁ  
ପୃଥକ ନୁହେଁ । ଉଚ୍ଚଳବାସୀ ତଥା ଭାରତବାସୀ ବିଭିନ୍ନ ମାନବ ସମାଜର ଅଂଶବିଶେଷ । ସେମାନେ  
ମାନବ ଜାତିର ସମସ୍ତ ପ୍ରକାର ଉପାର୍ଜନ ଓ ଅଭିବୃଦ୍ଧିର ଅଧିକାରୀ ଏବଂ ନିଜର ସମ୍ପଦ ଓ ସହ-  
ଯୋଗିତା ଦ୍ୱାରା ମାନବ ସମାଜର ଉନ୍ନତି ବିଧାନ ନିମନ୍ତେ ତାହା । ତେଣୁ ଜନ୍ମଭୂମିର ଉନ୍ନତିରେ  
ଯଥାଶକ୍ତି ଆତ୍ମ-ବିନିଯୋଗ କରିପାରିଲେ ଆତ୍ମେମାନେ ବିଶ୍ୱ ସେବା କଲ୍ଲି ବୋଲି ମନେକରି ଆଶୁକ୍ତ  
ହେବୁ । ଦେଶାନୁରାଗ ବିଶ୍ୱପ୍ରୀତିର ବିଭେଦୀ ନୁହେଁ; ବରଂ ବିଶ୍ୱପ୍ରୀତି-ବିହୀନ ପ୍ରାଣରେ ଜାତୀୟତା  
ଏବଂ ସ୍ୱଦେଶ ବାହୁଲ୍ୟ ଅସମ୍ଭବ । ପୂର୍ବପୁରୁଷମାନଙ୍କ ପଥ ଏ କ୍ଷେତ୍ରରେ ଆତ୍ମମାନଙ୍କର ଅନୁସରଣୀୟ” ।

ତେଣୁ ଜନବିଂଶ ଶତାବ୍ଦୀର ଶେଷ ପର୍ଯ୍ୟାୟଠାରୁ ବିଂଶ ଶତାବ୍ଦୀର ଦ୍ୱିତୀୟାର୍ଦ୍ଧ ଅର୍ଥାତ୍ ସ୍ୱାଧୀ-  
ନତା ପ୍ରାପ୍ତି ପର୍ଯ୍ୟନ୍ତ ଓଡ଼ିଆ ଭାଷା ଗଦ୍ୟ ଓ ପଦ୍ୟ ଉଭୟ ବିଭାଗରେ ବିଭିନ୍ନ ଭାବପ୍ରକାଶର ଏକ ବଳିଷ୍ଠ  
ମାଧ୍ୟମ ରୂପେ ଗଢ଼ି ଉଠିଛି । ବିଶେଷତଃ ଜାତୀୟ ଉନ୍ନାଦନା ଓ ଜାତୀୟ ଚେତନା, ଶକ୍ତିଶାଳୀ ବାକ୍ୟ  
ବିନ୍ୟାସରେ ଫୁଟି ଉଠିଛି ।

“ବାଜି ଉଠିବାରେ ମରଣ ବିଜୟୀ ବଂଶୀ ସେ ରୁକୁତଲେ  
ଧୂଳିଟୀ ଜଟା ଜୁଟ କମ୍ପାଇ ଯଉଦନ କୁତୁହଲେ” ।

(ଉଠ କଙ୍ଗାଳ-ଗୋଦାବରୀଶ ମହାପାତ୍ର)

ସ୍ୱାଧୀନତା ପରବର୍ତ୍ତୀ କାଳରେ ଓଡ଼ିଆ ଭାଷା ବିଭିନ୍ନ ଦିଗରୁ ବଳିଷ୍ଠ ହୋଇପାରିଛି । କବିତା,  
ନାଟକ, ଗଳ୍ପ, ଉପନ୍ୟାସ, ପ୍ରବନ୍ଧ ଆଦିରେ ବ୍ୟବହୃତ ଓଡ଼ିଆ ଭାଷା ବିଭିନ୍ନ ଭାବ ବ୍ୟଞ୍ଜନାର ଏକ  
ଶକ୍ତିଶାଳୀ ମାଧ୍ୟମ ରୂପେ ପରିଣତ ହୋଇ କେବଳ ସର୍ବଭାରତୀୟ ନୁହେଁ, ବିଶ୍ୱସ୍ତରରେ ମଧ୍ୟ ଉଚ୍ଚ  
ସମ୍ମାନର ଅଧିକାରୀ ହୋଇପାରିଛି । ଏଥିରେ ବ୍ୟବହୃତ ଶବ୍ଦର ଅର୍ଥ ବୈଶିଷ୍ଟ୍ୟ ଏବଂ ବାକ୍ୟଗଠନର  
ଉଚ୍ଚତମ ଉଲ୍ଲେଖଯୋଗ୍ୟ । ଉଦାହରଣ ସ୍ୱରୂପ ଗୋଟିଏ ଗଦ୍ୟାଂଶ ନିଆଯାଉ—

“ସେଠି ମଧ୍ୟ ପଶ୍ୟର ସମ୍ଭାର, ସେଠି ମଧ୍ୟ ଆସୁର୍ଦ୍ଧା । ଏତେବେଳେ ଲୋକର ଭିଡ଼ରେ ଚାଲି-  
ବାର ଉପାୟ ନାହିଁ । ଶୀତଦିନର ପୁରିଲା ହାଟ ଯେମିତି ଅଜସ୍ର ପଶ୍ୟକାମୀ କ୍ରେତାମାନଙ୍କର ଦୁର୍ବଳ  
ଶକ୍ତିକୁ ଉପହାସ କରୁଛି । ଅର୍ଦ୍ଧ ଏକର ବ୍ୟାପୀ ଏକ ପଶ୍ୟକେନ୍ଦ୍ରରେ ଯେପରି କୌଣସି ମନ୍ତ୍ରବଳରେ  
ଜିନିଷ ତଉଲ ହୁଅନ୍ତି । ଆଉ କ୍ରେତାମାନଙ୍କର ପକେଟରୁ ପଇସା ବାହାରିଯାଇ ଦୋକାନୀର ପସର  
ଭିତରେ ଲୀନ ହୋଇଯାଉଛି । ରହୁ ବିଭିନ୍ନ ଓ ବିବିଦ୍ରଲୋକମାନଙ୍କର ଏକ ବିପୁଳ ସମାଗମର ଏକ-  
ମାତ୍ର ପ୍ରଶ୍ନ ମୂଲ୍ୟ କେତେ ? ଦାମ କେତେ ? କେବଳ ମୂଲ୍ୟ, କେବଳ ଦାମ, କେବଳ ପଇସା, କେବଳ  
ଅର୍ଥ” ।

(ଧୂ ମକେତୁ—ଅଖିଳମୋହନ ପଟ୍ଟନାୟକ)

ଉଚ୍ଚ ଉଚ୍ଚତରେ ଶବ୍ଦ ପ୍ରୟୋଗ ଓ ବାକ୍ୟ ରଚନା ପ୍ରଣାଳୀ ସ୍ୱତନ୍ତ୍ର ଧରଣର । ଆଧୁନିକ କଥନ  
ଭଙ୍ଗୀର ଏକ ଅଭିନବ ରୂପାୟଣ ଭାଷାରେ ଫୁଟି ଉଠିଛି । ଅଳ୍ପ ଶବ୍ଦ, କ୍ଷୁଦ୍ର ବାକ୍ୟ ଓ ଭାବ ବିସ୍ତୃତି  
ହେଉଛି ଆଜିର ଓଡ଼ିଆ ଭାଷାର ବିଶେଷତ୍ୱ । ଏସବୁ ସତ୍ତ୍ୱେ ସାଂପ୍ରତିକ ଓଡ଼ିଆ ଭାଷାର ଶବ୍ଦ ସହିତ ବହୁ  
ବିଦେଶୀ ଶବ୍ଦ କ୍ଷୀର ନୀର ପରି ମିଶିଯାଇଛି । କେତେକ ଶବ୍ଦର ଦୃଷ୍ଟାନ୍ତ ହେଉଛି—ଟେରୁଲ, ଗୁଆ,  
ହିଟର, ଲାଇଟ, ବ୍ରାଣ୍ଡ, ଟୁପପେଷ୍ଟ ପାଉଡ଼ର, ସ୍ନୋ, ପଲିସ, ସାର୍ଟ, ପ୍ୟାଣ୍ଟ, କୋର୍ଟ, ବ୍ଲେଜ, ଓ୍ୱାଡ଼,  
ସିଙ୍ଗ, ରସ, ମୋଟର, ବ୍ରାଉଜର, କ୍ୱିନର, କଣ୍ଟକ୍ଟର, ଟିକେଟ, ଟାୟାର, ସାଇକେଲ, ପେନ, ପାକ,

ସେତ, ହୋଟେଲ, ଲଢ଼ିଂ, ପ୍ରଭୃତି । କେବଳ ଏତିକି ନୁହେଁ ଓଡ଼ିଶାର ଛୋଟ ବଡ଼ ସହର ଭିତରେ ବୁଲିଲେବେଳେ କୋଠାବାଡ଼ି, ଦୋକାନବଜାର, ବସ୍ କାର୍ ପେଡ଼ିକି ନଜରକୁ ନ ଆସେ, ତହିଁରୁ ଅଧିକ ନଜରକୁ ଆସେ ଦୋକାନବଜାରରେ ଟଙ୍ଗା ହୋଇଥିବା ରଙ୍ଗବେରଙ୍ଗ ସାଇନବୋର୍ଡ଼ ଉପରେ । ଯେପରି 'ଫେସନ କର୍ଣ୍ଣର', 'ମ୍ୟାଗିଜିସେସ୍‌ର', 'ରୁଷ୍‌ସାର', 'ଗ୍ରାଣ୍ଡ ସିନେମା', 'ମତର୍ଣ୍ଣ ହୋଟେଲ ଆଣ୍ଡ ରେଷ୍ଟୁରାଣ୍ଟ', 'ସ୍କୁଡ଼ିଓ ଫୁଲ୍‌ମୁନ୍', ନିୟୁ ଷ୍ଟୁଡେଣ୍ଟସ୍ ଷୋର, ବୁକ୍‌ସ ଆଣ୍ଡ ବୁକ୍‌ସ, 'ଦାସ ବ୍ରଦର୍ସ', କାଲକାଟା ସୁଇଚ୍‌ସ, ମେଡ଼ିସିନ୍ ଷୋର, ଦିଲ୍ଲୀ କପ ଷୋର ପ୍ରଭୃତି ।

ଓଡ଼ିଆ ଭାଷାର କବିତାସ

ଭାଷା ଏକ ସାର୍ବଜନୀନ ଅର୍ଦ୍ଧିତ ସମଗ୍ର । ନିଜର ଅଭ୍ୟାସ ଓ ସାଧନା ଉପରେ ଭାଷା ଶିକ୍ଷା କରାଯାଏ । ଗୋଟିଏ ଭାଷା ଅନ୍ୟଭାଷାର ସମ୍ପର୍କିତ ଗ୍ରଣରେ ସମୃଦ୍ଧି ଲାଭ କରିଥାଏ । ଅନ୍ୟ ଭାଷାରୁ ଆହରଣ ଓ ମାତୃଭାଷାରେ ତା'ର ଯଥାର୍ଥ ଆରେପଣରେ ହିଁ ସେହି ଭାଷାର ମହତ୍ତ୍ୱ ଫୁଲି ଉଠେ । ବହୁ ପ୍ରାଚୀନ କାଳରୁ ଅଦ୍ୟାବଧି ଓଡ଼ିଆ ଭାଷାରେ ବିଭିନ୍ନ ଭାଷାର ସମ୍ପର୍କିତ ଗ୍ରଣ ହେଲେ ମଧ୍ୟ ସେ ସବୁ ଭାଷାକୁ ଅନ୍ତର୍ଭୁକ୍ତ କରି ଓଡ଼ିଆ ଭାଷା ତା'ର ମୌଳିକତା ରକ୍ଷା କରିବା ସଙ୍ଗେ ସଙ୍ଗେ ମହତ୍ତ୍ୱ ମଧ୍ୟ ପ୍ରକଟିତ କରୁଅଛି ।

**୧.୪.୧ ମୂଳପାଠର ଶେଷ ଭାଗ ଉପରେ ସମ୍ପ୍ରାବଳୀ**

ନିମ୍ନଲିଖିତ ପ୍ରଶ୍ନମାନଙ୍କର ଉତ୍ତର ଦିଅନ୍ତୁ—

- ୧. ମିଶନାରୀମାନେ ଓଡ଼ିଆ ଭାଷାକୁ କିପରି ବିକୃତ ଭାବରେ ବ୍ୟବହାର କରୁଥିଲେ ଉଦାହରଣ ଦିଅନ୍ତୁ ।
- ୨. ଓଡ଼ିଆ ଭାଷା ପୁରୁଣା ଆଦୋଳନରେ କେଉଁ କେଉଁ ଓଡ଼ିଆ ସାହିତ୍ୟିକ ମୁଖ୍ୟ ଭୂମିକା ଗ୍ରହଣ କରିଥିଲେ ?
- ୩. ସ୍ୱାଧୀନତା ପରବର୍ତ୍ତୀ ଓଡ଼ିଆ ଭାଷାର ମୁଖ୍ୟ ବୈଶିଷ୍ଟ୍ୟ କ'ଣ ?

**୧.୪.୨ ମୂଳପାଠର ଶେଷ ଭାଗ ଉପରେ ବ୍ୟାକରଣଗତ ସମ୍ପ୍ରାବଳୀ**

- ୧. ନିମ୍ନୋକ୍ତ ଶବ୍ଦଗୁଡ଼ିକର କେତୋଟି ପ୍ରତିଶବ୍ଦ ଲେଖନ୍ତୁ :—  
ଉପଭ୍ରା, ପ୍ରଦତ୍ତ, ନିଦର୍ଶନ, ପ୍ରତିଷ୍ଠା
- ୨. ନିମ୍ନଲିଖିତ ଶବ୍ଦମାନଙ୍କୁ ଲଗାଇ ବାକ୍ୟ ଗଠନ କରନ୍ତୁ :—  
ଅପଭ୍ରାଂଶ, ତାତ୍ପରିକ, ସମାୟତ, ବିପୁଳ

**୧.୪.୩ ସମ୍ପୂର୍ଣ୍ଣ ମୂଳପାଠ ଉପରେ ସମ୍ପ୍ରାବଳୀ**

- ୧. କେଉଁ କେଉଁ ପ୍ରସଙ୍ଗରେ ନିମ୍ନୋକ୍ତ ଶବ୍ଦଗୁଡ଼ିକ ବ୍ୟବହୃତ ହୋଇଅଛି ?  
(କ) ମାଧବ ବର୍ମା, (ଖ) କାହ୍ନୁପାତ, (ଗ) ମାଦଳାପାଞ୍ଜି
- ୨. ଶୂନ୍ୟସ୍ଥାନ ପୂରଣ କରନ୍ତୁ—  
(କ) ସାଧାରଣତଃ ଭାଷାର — ଓ — ରୂପ ଦେଖିବାକୁ ମିଳେ ।  
(ଖ) ପ୍ରାକୃତ ଭାଷା — ଅବସ୍ଥିତି ଅନୁସାରେ ପ୍ରଧାନତଃ ୫ ଭାଗରେ ବିଭକ୍ତ ।  
(ଗ) ଗଣିତକେନ୍ଦ୍ର ବୌଦ୍ଧମୂର୍ତ୍ତିରେ ଖୋଦିତ — ପ୍ରଭୃତିରୁ ଓଡ଼ିଆ ଭାଷାର ପ୍ରାଚୀନ ନିଦର୍ଶନ ମିଳେ ।

**୧.୪.୪ ସମ୍ପୂର୍ଣ୍ଣ ମୂଳପାଠ ଉପରେ ବ୍ୟାକରଣଗତ ସମ୍ପ୍ରାବଳୀ**

- ୧. ନିମ୍ନଲିଖିତ ଶବ୍ଦରେ ବ୍ୟବହୃତ ପ୍ରତ୍ୟୟଗୁଡ଼ିକୁ ଚିହ୍ନାଇ ଦିଅନ୍ତୁ ।  
ଭବ, ବକ୍ତା, ସୃଷ୍ଟି, ଭାଷଣ, ସଞ୍ଜ
- ୨. ବ୍ୟାସ ବାକ୍ୟ ସହ କାରକ ଚିହ୍ନାଇ ଦିଅନ୍ତୁ—  
(କ) କବିଶ୍ରେଷ୍ଠ  
(ଖ) ଅନୁନୃତ  
(ଗ) ସିଦ୍ଧାର୍ଥ  
(ଘ) ଖ୍ରୀଷ୍ଟଧର୍ମ

## ୧.୫ ସାରାଂଶ

ଭରତୀୟ ଆର୍ଯ୍ୟଭାଷା କାଳକ୍ରମେ ଆଞ୍ଚଳିକ ଭେଦରେ ବିଭିନ୍ନ ସମ୍ପ୍ରଦାୟରେ ବିଭକ୍ତ ହେବା ପୂର୍ବରୁ ଏହା ତିନୋଟି ସ୍ତର ଦେଇ ଗଢ଼ିକରି ଆସିଛି । ୧-ପ୍ରାଚୀନ ଭରତୀୟ ଆର୍ଯ୍ୟଭାଷା, ୨-ମଧ୍ୟ-ଭରତୀୟ ଆର୍ଯ୍ୟଭାଷା, ୩-ଆଧୁନିକ ଭରତୀୟ ଆର୍ଯ୍ୟଭାଷା । ମଧ୍ୟ-ଭରତୀୟ ଆର୍ଯ୍ୟଭାଷା କାଳକ୍ରମେ ପାଳି, ପ୍ରାକୃତ ଓ ଅପଭ୍ରଂଶ ରୂପେ ବିଭକ୍ତ ହୋଇ ସ୍ଥାନ ଅନୁସାରେ ନାମିତ ହୋଇଛି । ପୂର୍ବୀମାଗଧୀ ଅପଭ୍ରଂଶରୁ ଓଡ଼ିଆ ଭାଷାର ସୃଷ୍ଟି ହୋଇ କାଳକ୍ରମେ ବିକାଶଲାଭ କରିଛି । ଖ୍ରୀଷ୍ଟୀୟ ଷଷ୍ଠ ଓ ସପ୍ତମ ଶତାବ୍ଦୀ ବେଳକୁ ଓଡ଼ିଆ ଭାଷାର ଲିଖିତ ରୂପର ନିର୍ଦ୍ଦର୍ଶନ ବୌଦ୍ଧଗାନ ଓ ଦୋହାରୁ ମିଳିଅଛି । ଦଶମ ଶତାବ୍ଦୀ ବେଳକୁ ଓଡ଼ିଆ ଭାଷାର କେତେକ ଗଦ୍ୟଧର୍ମୀ ରଚନା, ବିଭିନ୍ନ ଶିଳାଲେଖ ଓ ତାମ୍ରଶାସନରେ ପରିଲକ୍ଷିତ । ପଞ୍ଚଦଶ ଓ ଷୋଡ଼ଶ ଶତାବ୍ଦୀ ବେଳକୁ ବିଭିନ୍ନ ପୁରାଣମାନଙ୍କରେ ଓଡ଼ିଆ ଭାଷାର ମାଙ୍ଗିତ ରୂପର ବହୁଳ ବ୍ୟବହାର ଦେଖିବାକୁ ମିଳେ । ପରବର୍ତ୍ତୀ କାଳରେ ଅର୍ଥାତ୍ ବିଂଶ ଶତାବ୍ଦୀ ପର୍ଯ୍ୟନ୍ତ ଏ ଭାଷାରେ ଗଦ୍ୟ ପଦ୍ୟ ଉଭୟରେ ବିଭିନ୍ନ ବୈଦେଶିକ ଶବ୍ଦର ସମ୍ମିଶ୍ରଣ ପରିଲକ୍ଷିତ ହୁଏ । କାରଣ ଏହି ସମୟ ମଧ୍ୟରେ ଓଡ଼ିଆ ବିଭିନ୍ନ ବିଦେଶୀ ଶାସନରେ ଶାସିତ ହେବାରୁ ବିଭିନ୍ନ କ୍ଷେତ୍ରରେ ସେହି ସେହି ଭାଷାମାନଙ୍କର ପ୍ରଭାବ ଓଡ଼ିଆ ଭାଷାରେ ପଡ଼ିବା ଅତ୍ୟନ୍ତ ସ୍ୱାଭାବିକ । ତେଣୁ ଷୋଡ଼ଶ ଶତାବ୍ଦୀରୁ ଆରମ୍ଭ କରି ବିଂଶ ଶତାବ୍ଦୀ ପର୍ଯ୍ୟନ୍ତ ଓଡ଼ିଆ ଭାଷାରେ ଦ୍ରାବିଡ଼ ଆଦିବାସୀ, ପାର୍ଶୀ, ଆରବୀ, ଉର୍ଦ୍ଦୁ, ପର୍ତ୍ତୁଗୀଜ ଓ ଇଂରାଜୀ ଭାଷାର ବହୁ ଶବ୍ଦ ମିଶି ଯାଇଛି । ଏକରେ ବିଭିନ୍ନ ଭାଷାର ସମ୍ମିଶ୍ରଣ ହେତୁ ଓଡ଼ିଆ ଭାଷାର ଆଙ୍ଗିକ ଓ ଆତ୍ମିକ ପରିପୁଷ୍ଟି ସାଧିତ ହୋଇଅଛି । ବିଂଶ ଶତାବ୍ଦୀ ବେଳକୁ ତତ୍ତ୍ୱମ, ତତ୍ତ୍ୱ, ଦେଶଜ ଓ ବୈଦେଶିକ ଶବ୍ଦ ସମ୍ଭାରରେ ଓଡ଼ିଆ ଭାଷା ଏକ ଉନ୍ନତ ଭାଷା ରୂପେ ଆନ୍ତର୍ଜାତିକ ସ୍ତରରେ ସମ୍ମାନ ଲାଭ କରିପାରିଛି ।

### ୧.୬ ଶବ୍ଦାର୍ଥ

ସମ୍ପ୍ରଦାୟ	—	ଗୋଷ୍ଠୀ, ସମାଜ
ବୈଦିକ	—	ବେଦ ସମ୍ପର୍କୀୟ
ପାଳି	—	ସଂସ୍କୃତ ଭାଷାରୁ ସୃଷ୍ଟ ଏକ ଭାଷା
ପ୍ରାକୃତ	—	ସଂସ୍କୃତରୁ ସୃଷ୍ଟ ଅନ୍ୟ ଏକ ଭାଷା
ଅପଭ୍ରଂଶ	—	ପ୍ରାକୃତରୁ ସୃଷ୍ଟ ଏକ ଭାଷା
ଭାଷାତତ୍ତ୍ୱବିତ୍	—	ଭାଷା ବିଷୟରେ ପଣ୍ଡିତ
ମୂଳ ଉତ୍ପତ୍ତି	—	ମୂଳ ଉତ୍ପତ୍ତି ସ୍ଥଳ
ତାମ୍ରଶାସନ	—	ତମ୍ବାପତାରେ ଲିଖିତ ବିବରଣୀ
ଅଭିଲେଖ	—	ବିଭିନ୍ନ ଫଳକରେ ଲିଖିତ ବିବରଣୀ
ଅଭ୍ୟୁଦୟ	—	ବିକାଶ
ସର୍ବଜନବୋଧ୍ୟ	—	ସମସ୍ତେ ବୁଝିଲା ଭଳି
ନୈପୁଣ୍ୟ	—	ଦକ୍ଷତା
ବିଭାଷା	—	ଅପଭ୍ରଂଶ ଭାଷାର ନାମ
ତତ୍ତ୍ୱମ	—	ଯେଉଁ ସଂସ୍କୃତ ଶବ୍ଦ ଅବିକୃତ ଭାବରେ ଓଡ଼ିଆ ଭାଷାରେ ବ୍ୟବହୃତ
ତତ୍ତ୍ୱ	—	ସଂସ୍କୃତ ଭାଷାରୁ ଉତ୍ପନ୍ନ ଶବ୍ଦ
ଦେଶଜ	—	ଯେଉଁ ଶବ୍ଦର ମୂଳ ନିରୂପିତ ହୋଇନାହିଁ
ବୈଦେଶିକ ଶବ୍ଦ	—	ବିଦେଶୀ ଭାଷାରୁ ଉତ୍ପନ୍ନ ଶବ୍ଦ
ମହାରାଷ୍ଟ୍ରୀ	—	ମହାରାଷ୍ଟ୍ରର ଭାଷା
ଶୂରସେନୀ	—	ଶୂରସେନର ଭାଷା
ମାଗଧୀ	—	ମାଗଧର ଭାଷା
ପୈଶାଚୀ	—	ପୈଶାଚ ଅଞ୍ଚଳର ଭାଷା
ଅର୍ଦ୍ଧ ମାଗଧୀ	—	ଅର୍ଦ୍ଧ ମାଗଧର ଭାଷା
ପୂର୍ବ ମାଗଧୀ	—	ପୂର୍ବ ମାଗଧର ଭାଷା
ପଶ୍ଚିମ ମାଗଧୀ	—	ପଶ୍ଚିମ ମାଗଧର ଭାଷା
ଦକ୍ଷିଣ ମାଗଧୀ	—	ଦକ୍ଷିଣ ମାଗଧର ଭାଷା
ଉତ୍ତର ମାଗଧୀ	—	ଉତ୍ତର ମାଗଧର ଭାଷା

- ୧. ମୂଳପାଠକୁ ଭଲ ଭାବରେ ଅଧ୍ୟୟନ କରି ନିମ୍ନଲିଖିତ ଶବ୍ଦଗୁଡ଼ିକ କେଉଁ କେଉଁ ଭାଷାର ଚିହ୍ନାକ ଦିଅନ୍ତୁ  
ଅଝାଳ, ଚେକ୍, ପିଆଜ, ଗାଈନ, ଡକାରି, ଭ୍ରମର, ବୁରୁସ, ଅପେସ, ଅଭ୍ୟନ୍ତର, ମେହେଡ଼ର ।
- ୨. ନିମ୍ନଲିଖିତ ଶବ୍ଦଗୁଡ଼ିକ କେଉଁ କେଉଁ ପ୍ରସଙ୍ଗରେ ବ୍ୟବହୃତ ହୋଇଛି ଉଲ୍ଲେଖ କରନ୍ତୁ ।  
ଅଭିଳେଖ, ଲୁଚପାଦ, ମରହଟ୍ଟା, ମିଶନାରୀ, ଆହରଣ ।
- ୩. ମୂଳପାଠରେ କେଉଁଠାରେ କୁହାଯାଇଛି ଉତ୍ତର ଦିଅନ୍ତୁ—  
(କ) “ଜଗନ୍ନାଥ ହୋ । କିଛି ମାଗୁ ନାହିଁ ତୋତେ”  
(ଖ) “ଓଡ଼ିଶା ରାଜାର ପ୍ରଭୁ ଯେ ଶ୍ରୀଜଗନ୍ନାଥ ମହାପ୍ରଭୁ ସେ କାହିଁଛନ୍ତି ?”  
(ଗ) ଆସିଛି ବସନ୍ତ ବହୁ ଅପେକ୍ଷା ପରେ ।

**୧.୮ ଆମ୍ଭରାଷ୍ଟ୍ରମୂଳକ ସମ୍ଭାବନାର ଉତ୍ତର—**

ନିମ୍ନରେ କେତେଗୁଡ଼ିଏ ପ୍ରଶ୍ନ ଦିଆଯାଇଛି । ପ୍ରଥମେ ଏହି ପ୍ରଶ୍ନଗୁଡ଼ିକର ଉତ୍ତର ନିଜେ କରନ୍ତୁ ଏବଂ ଠିକ୍ ହେଲା କି ଭୁଲ ହେଲା ଜାଣିବା ପାଇଁ ଶେଷରେ ଦିଆଯାଇଥିବା ଉତ୍ତର ସହିତ ମିଳାଇ ଦେଖନ୍ତୁ ।

- ୧. ଶୂନ୍ୟସ୍ଥାନ ପୂରଣ କରନ୍ତୁ—  
(କ) ସାଧାରଣତଃ ଭରତୀୟ ଆର୍ଯ୍ୟ ଭାଷା ପରିବାର ତିନୋଟି — ଦେଇ ଆସିଛି ।  
(ଖ) ପ୍ରତ୍ୟେକ ପ୍ରାକୃତ ଗୋଷ୍ଠୀରୁ — ଭାଷାର ବିକାଶ ଘଟିଛି ।  
(ଗ) — ଭାଷା ଆମର ଦୈନନ୍ଦିନ ଜୀବନରେ ମାତୃଭାଷା ପରି ବ୍ୟବହୃତ ।  
(ଘ) ଖାନା ଓ ଅଗାଡ଼ି ଶବ୍ଦ ଯଥାକ୍ରମେ — ଓ — ଶବ୍ଦ ଭାବରେ ଓଡ଼ିଆରେ ବ୍ୟବହୃତ ।
- ୨. ଶବ୍ଦରେ କେଉଁ କେଉଁ ପ୍ରତ୍ୟୟ ଯୋଗ କରାଯାଇଛି ?  
(କ) ମାଗଧୀ, (ଖ) ସର୍ବଭରତୀୟ, (ଗ) ବାସ୍ତବ୍ୟ, (ଘ) ମୌଳିକ, (ଙ) ପ୍ରତିଷ୍ଠା
- ୩. ବିପରୀତାର୍ଥବାଚକ ଶବ୍ଦ ଗଠନ କରନ୍ତୁ ।  
(କ) ପ୍ରଚଳିତ, (ଖ) ପ୍ରାକୃତ, (ଗ) କର୍ମିତ, (ଘ) ସାଧାରଣ, (ଙ) ଆଧ୍ୟାତ୍ମିକ
- ୪. ଗୋଟିଏ ପଦରେ ପ୍ରକାଶ କରନ୍ତୁ ।  
(କ) ନାହିଁ ହିମାଳ ଯାହାର  
(ଖ) ଅନ୍ୟାନ୍ୟଦେଶ  
(ଗ) ଧନୁକୁ ଧାରଣ କରିଛି ଯେ ସେ  
(ଘ) ପଞ୍ଚ ଇନ୍ଦ୍ରିୟର ସମାହାର  
(ଙ) ଛାଗୀର ଦୁର୍ବଧ
- ୫. ମୂଳପାଠ ଅନୁଯାୟୀ ବାକ୍ୟ ଭୁଲ୍ ଥିଲେ ଠିକ୍ କରନ୍ତୁ ।  
(କ) ମନୁଷ୍ୟର ବାଗ୍‌ପତ୍ନୀ ବାହାରୁଥିବା ଧନକୁ ଇଚ୍ଚିତ କୁହାଯାଏ ।  
(ଖ) ପ୍ରାଚୀନ ଭରତୀୟ ଆର୍ଯ୍ୟ ଭାଷାର ପ୍ରାଥମିକ ରୂପ ହେଉଛି ମାଗଧୀ ପ୍ରାକୃତ ।  
(ଗ) ଓଡ଼ିଆ କବି ଜଗନ୍ନାଥ ଦାସ ସଂସ୍କୃତ ଭାଷାରେ ଶ୍ରୀମତ୍ ଭଗବତ ରଚନା କରିଥିଲେ ।  
(ଘ) ଭାଷା ଏକ ସାର୍ବଜନୀନ ସୈଦ୍ଧିକ ସମ୍ପତ୍ତି ।  
(ଙ) ବୌଦ୍ଧଗାନ ଓ ଦୋହା ହେଉଛି ପ୍ରାକୃତ ଯୁଗର ଏକ ପ୍ରସିଦ୍ଧ ଗ୍ରନ୍ଥ ।
- ୬. ଶବ୍ଦଗୁଡ଼ିକ କେଉଁ କେଉଁ ଭାଷାର ଚିହ୍ନାକ ଦିଅନ୍ତୁ—  
ହୋଟେଲ, ଡକ୍ଟର, ଅତର, ଡକ୍ଟରୀ

**ଉତ୍ତର —**

- ୧. (କ) ପ୍ରଧାନସ୍ତର  
(ଖ) ଅପଭ୍ରଂଶ  
(ଗ) ଇଂରଜୀ  
(ଘ) ଯାବନିକ, ଦ୍ରାବିଡ଼
- ୨. (କ) ମାଗଧୀ+ଇ  
(ଖ) ସର୍ବଭରତୀୟ

- (ଗ) ବହଳ+ଘ
- (ଘ) ମୂଳ+ଇକ
- (ଙ) ପ୍ରତି-ସ୍ତା+ଅ

- ୩. (କ) ଅପ୍ରଚଳିତ, (ଖ) ଅପ୍ରାକୃତ, (ଗ) ଲିଖିତ, (ଘ) ଅସାଧାରଣ, (ଙ) ଭୌତିକ
- ୪. (କ) ଦେହିସାବୀ, (ଖ) ଦେଶାନ୍ତର, (ଗ) ଧନୁର୍ଦ୍ଧର, (ଘ) ଛାଗଦୁଗ୍ଧ, (ଙ) ପଞ୍ଚେହିୟା ।
- ୫. (କ) ମନୁଷ୍ୟର ବାନ୍ଧବରୁ ବାହାରୁଥିବା ଧୂନିକୁ ବ୍ୟକ୍ତଧୂନି କୁହାଯାଏ ।  
(ଖ) ପ୍ରାଚୀନ ଭାରତୀୟ ଆର୍ଯ୍ୟ ଭାଷାର ପ୍ରାଥମିକ ରୂପ ହେଉଛି ବୈଦିକ ସଂସ୍କୃତ ।  
(ଗ) ଓଡ଼ିଆ କବି ଜଗନ୍ନାଥ ଦାସ ପ୍ରାକୃତ ଭାଷାରେ ଶ୍ରୀମତ୍ ଭଗବତ ରଚନା କରିଥିଲେ ।  
(ଘ) ଭାଷା ଏକ ସାର୍ବଜନୀନ ଅଙ୍ଗିତ ସମ୍ପତ୍ତି ।  
(ଙ) ବୌଦ୍ଧବାନ ଓ ଦୋହା ହେଉଛି ଅପଭ୍ରଂଶ ଯୁଗର ଏକ ପ୍ରସିଦ୍ଧ ଗ୍ରନ୍ଥ ।
- ୬. ୧. ଇଂରାଜୀ, ୨. ସାମାଜିକ, ୩. ଆରବିକ, ୪. ପଞ୍ଜାବୀ, ୫ ପାରସିକ

**୧.୯ ଦଉର ସମାନ ପାଇଁ ସମ୍ପାଦକୀ -**

- ୧. ଶୂନ୍ୟସ୍ଥାନ ପୂରଣ କରନ୍ତୁ—  
(କ) ମନୁଷ୍ୟର — ଯନ୍ତ୍ରରୁ ବାହାରୁଥିବା ଧୂନିକୁ ବ୍ୟକ୍ତଧୂନି କୁହାଯାଏ ।  
(ଖ) ଭାରତବର୍ଷର — ଦ୍ଵାର ସ୍ଵୀକୃତ ଭାଷାମାନଙ୍କ ମଧ୍ୟରେ ଓଡ଼ିଆ ଅନ୍ୟତମ ।  
(ଗ) ନିଜର — ଓ — ଉପରେ ଭାଷା ଶିକ୍ଷା କରାଯାଏ ।
- ୨. ଶବ୍ଦଗୁଡ଼ିକରେ ବ୍ୟବହୃତ ପ୍ରତ୍ୟୟକୁ ଚିହ୍ନାଇ ଦିଅନ୍ତୁ  
(କ) ଭାଷଣ, (ଖ) ବକ୍ତା, (ଗ) ବୃଦ୍ଧି
- ୩. ସନ୍ଧି ବିଚ୍ଛେଦ କରନ୍ତୁ—  
(କ) ସମ୍ପୂର୍ଣ୍ଣ  
(ଖ) ମନୋଯୋଗ  
(ଗ) ଜଗନ୍ନାଥ
- ୪. ବ୍ୟାସ ବାକ୍ୟ ସହ ସମାସ ନିର୍ଣ୍ଣୟ କରନ୍ତୁ—  
(କ) ଶ୍ରୀକୃଷ୍ଣର୍ଣ୍ଣ  
(ଖ) ଶତାହୀ  
(ଗ) ମନୋଯୋଗ
- ୫. ବିଶେଷ୍ୟ ପଦକୁ ବିଶେଷଣରେ ପରିଣତ କରନ୍ତୁ—  
(କ) ସମ୍ପ୍ରଦାୟ, (ଖ) କଥନ, (ଗ) ସୌନ୍ଦର୍ଯ୍ୟ
- ୬. ନିମ୍ନଲିଖିତ ଶବ୍ଦଗୁଡ଼ିକ କେଉଁ କେଉଁ ପ୍ରସଙ୍ଗରେ ବ୍ୟବହୃତ ହୋଇଅଛି ପ୍ରତ୍ୟେକକୁ ନେଇ ଦୁଇଟି ବାକ୍ୟରେ ପ୍ରକାଶ କରନ୍ତୁ—  
ପୂର୍ବୀମାଗଧୀ ଅପଭ୍ରଂଶ, ସିଦ୍ଧାର୍ଥ, ତତ୍ତ୍ଵ, ବିଦେଶୀ ।
- ୭. ଏକ ପଦରେ ପ୍ରକାଶ କରନ୍ତୁ—  
(କ) ନାହିଁ ଅର୍ଥ ଯହିଁରେ =  
(ଖ) ନ ଉଚିତ =  
(ଗ) ତଳ ଓ ବାୟୁ =
- ୮. ଶବ୍ଦଗୁଡ଼ିକ କେଉଁ କେଉଁ ଭାଷାର ଚିହ୍ନାଇ ଦିଅନ୍ତୁ—  
ଖାନା, କାପ୍ରାନ, ପସର, ବିଲକୁଳ, ଲୋକାଳ
- ୯. ଶବ୍ଦଗୁଡ଼ିକର ଅର୍ଥ ଲେଖନ୍ତୁ—  
ଦକ୍ଷିଣୀ ମାଗଧୀ, ତତ୍ତ୍ଵ, ସର୍ବଜନରୋଧୀ, ତଭବ, ତାମ୍ରଶାସନ
- ୧୦. ଭାବ ସମ୍ପ୍ରସାରଣ କରନ୍ତୁ—  
“ଭାଷା ଏକ ସାର୍ବଜନୀନ ଅଙ୍ଗିତ ସମ୍ପତ୍ତି ।”